

Η ΘΕΙΑ λειτουργία
τΟΥ ΑΓΙΟΥ


ΙΑΚΩΒΟΥ
τῷ
ἈΔΕΛΦΟΘΕΟΥ

επίστασια
ἀρχιεπίκοπου ἀεινῶν χρυσοστόμογ (†)

εκδοσίς ενδεκάτη



ΕΝ ΑΘΗΝΑΙΣ



Η ΘΕΙΑ ΛΕΙΤΟΥΡΓΙΑ ΙΑΚΩΒΟΥ ΤΟΥ ΑΔΕΛΦΟΘΕΟΥ

·Ο ·Ιερεύς·

[Μετὰ τὴν προσκομιδὴν τῶν ἀγίων δώρων ἐν τῇ Προθέσει, τελουμένην ἀπλῶς καὶ ἄνευ τῆς εὐχῆς τῆς Προσκομιδῆς, ἥτις λέγεται βραδύτερον, ιστάμενος πρὸ τῆς ἀγίας Τραπέζης, κεκλεισμένης ἔτι τῆς ώραίας Πύλης, λέγει μυστικῶς ταύτην τὴν εὐχήν]:

Ἐν πλήθει ἀμαρτιῶν μεμολυσμένον μή με ἔξουδενώσῃ,
Δέσποτα Κύριε ὁ Θεὸς ἡμῶν· ἵδού γάρ προσῆλθον τῷ θείῳ τούτῳ καὶ ἐπουρανίῳ μυστηρίῳ Σου οὐχ ὡς ἄξιος ὑπάρχων, ἀλλ' εἰς τὴν Σὴν ἀφορῶν ἀγαθότητα· ἀφίημί Σοι τὴν φωνήν, ὁ Θεὸς ἰλάσθητί μοι τῷ ἀμαρτωλῷ· ἡμαρτον εἰς τὸν οὐρανὸν καὶ ἐνώπιόν σου καὶ οὐκ εἰμὶ ἄξιος ἀντοφθαλμῆσαι τῇ Ἱερᾷ Σου ταύτῃ καὶ πνευματικῇ τραπέζῃ, ἐφ' ἣ δὲ μονογενῆς Σου Υἱὸς καὶ Κύριος ἡμῶν Ἰησοῦς Χριστὸς ἐμοὶ τῷ ἀμαρτωλῷ καὶ κατεστιγμένῳ πάσῃ κηλῖδι, μυστικῶς πρόκειται εἰς θυσίαν. Διὸ ταύτην Σοι τὴν ἱκεσίαν καὶ εὐχαριστίαν προσάγω τοῦ καταπεμφθῆναι μοι τὸ Πνεῦμά Σου τὸ Παράκλητον ἐνισχῦον καὶ καταρτίζον με πρὸς τὴν λειτουργίαν ταύτην καὶ τὴν παρὰ Σοῦ μοι τῷ λαῷ ἐπαγγελθεῖσαν φωνὴν ἀκατακρίτως ταύτην ἀποφθέγξασθαι καταξίωσον ἐν Χριστῷ Ἰησοῦ τῷ Κυρίῳ ἡμῶν, μεθ' οὗ εὐλογητὸς εἴ σὺν τῷ παναγίῳ, ἀγαθῷ, ζωοποιῷ καὶ ὁμοουσίῳ Σου Πνεύματι, νῦν καὶ ἀεὶ καὶ εἰς τοὺς αἰώνας τῶν αἰώνων. Ἀμήν.

[Είτα ἀνοιγομένων τῶν βασιλικῶν πυλῶν λέγει ἐκφώνως].

‘Ο Ιερεύς·

Δόξα τῷ Πατρὶ καὶ τῷ Υἱῷ καὶ τῷ Ἀγίῳ Πνεύματι, τῷ τριαδικῷ καὶ ἐνιαίῳ φωτὶ τῆς θεότητος, τῆς ἐν Τριάδι μοναδικῶς ὑπαρχούσης καὶ διαιρουμένης ἀδιαιρέτως. Τριάς γάρ, εἰς Θεὸς παντοκράτωρ. Οὗτον δόξαν οἱ οὐρανοὶ διηγοῦνται, ἡ δὲ γῇ τὴν Αὐτοῦ δεσποτείαν, καὶ ἡ θάλασσα τὸ Αὐτοῦ κράτος, καὶ πᾶσα αἰσθητὴ καὶ νοητὴ κτίσις τὴν Αὐτοῦ μεγαλειότητα κηρύττει πάντοτε· δτὶ Αὐτῷ πρέπει πᾶσα δόξα, τιμή, κράτος, μεγαλωσύνη τε καὶ μεγαλοπρέπεια, νῦν καὶ ἀεὶ καὶ εἰς τοὺς αἰῶνας τῶν αἰώνων.

‘Ο λαός· Ἄμην.

‘Ο Ιερεὺς (ἐκφώνως)·

Εὑεργέτα καὶ Βασιλεὺς τῶν αἰώνων καὶ τῆς κτίσεως ἀπάσης Δημιουργέ, πρόσδεξαι προσιοῦσάν Σοι διὰ τοῦ Χριστοῦ Σου τὴν Ἐκκλησίαν Σου, ἐκάστῳ τὸ συμφέρον ἐκπλήρωσον, ἄγαγε πάντας εἰς τελειότητα καὶ ἀξίους ἡμᾶς ἀπέργασαι τῆς χάριτος τοῦ ἀγιασμοῦ Σου, ἐπισυνάγων ἡμᾶς ἐν τῇ ἁγίᾳ Σου καθολικῇ καὶ ἀποστολικῇ Ἐκκλησίᾳ, ἦν περιεποίήσω τῷ τιμίῳ αἷματι τοῦ μονογενοῦς Σου Υἱοῦ, Κυρίου δὲ καὶ Σωτῆρος ἡμῶν Ἰησοῦ Χριστοῦ, μεθ’ οὗ εὐλογητὸς εἴ καὶ δεδοξασμένος, σὺν τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

‘Ο Διάκονος

[Πάντοτε ἐστραμμένος πρὸς τὸν λαόν, ἐκφωνεῖ]:

Τοῦ Κυρίου δεηθῶμεν.

‘Ο Ιερεὺς (ἐκφώνως)·

Ο Θεός, ὁ προσδεξάμενος Ἀβελ τὰ δῶρα, Νῶε καὶ Ἀβραὰμ τὴν θυσίαν, Ἀαρὼν καὶ Ζαχαρίου τὸ θυμίαμα, πρόσδεξαι καὶ ἐκ χειρὸς ἡμῶν τῶν ἀμαρτωλῶν τὸ θυμίαμα τοῦτο εἰς ὀσμὴν εὐωδίας καὶ ἀφεσιν τῶν ἀμαρτιῶν ἡμῶν καὶ παντὸς τοῦ λαοῦ Σου· δτὶ εὐλογημένος ὑπάρχεις καὶ πρέπει Σοί ἡ δόξα τῷ Πατρὶ καὶ τῷ Υἱῷ καὶ τῷ ἀγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

[Είτα δέ ιερεὺς θυμιᾶ τὴν ἄγιαν Τράπεζαν, μεθ' δὲ παραλαμβάνων ἔξ αὐτῆς τὰς Ἅγιας Γραφὰς καὶ δίδων αὐτὰς τῷ Διακόνῳ, προπορευομένου λαμπαδηφόρου, ἔξέρχεται τοῦ ἄγιου Βήματος καὶ ποιεῖται Εἰσοδον, ψάλλων μετὰ τοῦ Διακόνου τὸ Τροπάριον: Ὁ μονογενὴς Υἱὸς καὶ Λόγος τοῦ Θεοῦ. Οἱ εἰσοδεύοντες, φθάσαντες εἰς τὸ μέσον τοῦ ναοῦ, ἔνθα εῦρηται ἄμβων, ἀποτιθέασιν ἐπ' αὐτοῦ τὰς ἄγιας Γραφὰς καὶ χωροῦσι πρὸς τὸ ἄγιον Βῆμα, πρὸ δὲ τῆς ώραίας Πύλης ἴστάμενος λέγει ἐκφώνως τὴν ἔξῆς εὐχήν]:

Ο Θεός, ὁ παντοκράτωρ, ὁ μεγαλώνυμος Κύριος, ὁ δοὺς ἡμῖν εἰσοδον εἰς τὰ Ἅγια τῶν Ἅγιων διὰ τῆς ἐπιδημίας τοῦ μονογενοῦς Σου Υἱοῦ, Κυρίου δὲ καὶ Θεοῦ καὶ Σωτῆρος ἡμῶν Ἰησοῦ Χριστοῦ, ἰκετεύομεν καὶ παρακαλοῦμεν τὴν Σὴν ἀγαθότητα· ἐπειδὴ ἔμφοβοι καὶ ἔντρομοί ἐσμεν μέλλοντες παρεστάναι τῷ ἄγιῳ Σου Θυσιαστηρίῳ, ἔξαπόστειλον ἐφ' ἡμᾶς ὁ Θεός τὴν χάριν Σου τὴν ἀγαθὴν καὶ ἄγιασον τὰς ψυχὰς καὶ τὰ σώματα καὶ τὰ πνεύματα καὶ ἀλλοίωσον τὰ φρονήματα ἡμῶν πρὸς εὔσέβειαν, ἵνα ἐν καθαρῷ συνειδότι προσφέρωμέν Σοι δῶρα, δόματα, καρπώματα εἰς ἀθέτησιν τῶν ἡμετέρων πλημμελημάτων καὶ εἰς ἱλασμὸν παντὸς τοῦ λαοῦ Σου· χάριτι καὶ οἰκτιρμοῖς καὶ φιλανθρωπίᾳ τοῦ μονογενοῦς Σου Υἱοῦ, μεθ' οὗ εὐλογητὸς εἴ εἰς τοὺς αἰῶνας τῶν αἰώνων.

‘Ο λαός, [χορός]: Ἄμήν.

[Μετὰ τοῦτο εἰσερχόμενος εἰς τὸ ἄγιον Βῆμα λέγει ἐπικλινόμενος μυστικῶς τὴν εὐχήν]:

‘Ο Ιερεὺς·

Οἰκτίρμον καὶ ἐλεῆμον, μακρόθυμε καὶ πολυέλεες καὶ ἀληθινὲ Κύριε, ἐπίβλεψον ἔξ ἄγιου κατοικητηρίου Σου καὶ ἐπάκουσον ἡμῶν τῶν Σῶν ἰκετῶν καὶ ῥῦσαι ἡμᾶς ἀπὸ παντὸς πειρασμοῦ, διαβολικοῦ τε καὶ ἀνθρωπίνου, καὶ μὴ ἀποστήσῃς ἀφ' ἡμῶν τὴν βοήθειαν, μηδὲ βαρυτέρας τῆς ἡμετέρας δυνάμεως παιδείας ἐπαγάγῃς

ἡμῖν· ἡμεῖς γὰρ οὐχὶ ἱκανοὶ πρὸς τὸ νικᾶν τὰ ἀντιπί-
πτοντα, Σὺ δὲ δυνατὸς εἶ, Κύριε, εἰς τὸ σώζειν ἐκ πάν-
των τῶν ἐναντιωμάτων. Σῶσον ἡμᾶς, δὲ Θεός, ἐκ τῶν
δυσχερῶν τοῦ κόσμου τούτου κατὰ τὴν χρηστότητά Σου,
δπως, εἰσελθόντες ἐν καθαρῷ συνειδήσει πρὸς τὸ ἅγιόν
Σου θυσιαστήριον, τὸν μακάριον καὶ τρισάγιον ὅμνον
σὺν ταῖς ἐπουρανίαις Δυνάμεσιν ἀκατακρίτως ἀναπέμ-
πωμέν Σοι καὶ, τὴν εὐάρεστόν Σοι καὶ θείαν ἐπιτελέ-
σαντες λειτουργίαν, καταξιωθῶμεν τῆς αἰωνίου ζωῆς.
Ἄμην.

[Ἐν τῷ εἰσέρχεσθαι τὸν Ἱερέα εἰς τὸ ἅγιον Βῆμα λέγει,
ἐστραμμένος πρὸς τὸν λαόν]:

‘Ο Διάκονος·

Ἐν εἰρήνῃ τοῦ Κυρίου δεηθῶμεν.

‘Ο λαὸς [Μεθ’ ἐκάστην αἵτησιν τοῦ Διακόνου ψάλλει]:
Κύριε ἐλέησον.

‘Ο Διάκονος·

‘Υπὲρ τῆς ἀνωθεν εἰρήνης καὶ Θεοῦ φιλανθρωπίας καὶ
σωτηρίας τῶν ψυχῶν ἡμῶν τοῦ Κυρίου δεηθῶμεν.

‘Υπὲρ τῆς εἰρήνης τοῦ σύμπαντος κόσμου καὶ ἐνώσεως
πασῶν τῶν ἀγίων τοῦ Θεοῦ Ἐκκλησιῶν τοῦ Κυρίου δεη-
θῶμεν.

‘Υπὲρ σωτηρίας καὶ ἀντιλήψεως τοῦ ἀγιωτάτου Πατρὸς
καὶ Ἀρχιεπισκόπου ἡμῶν (δεῖνος), παντὸς τοῦ κλήρου
καὶ τοῦ φιλοχρίστου λαοῦ τοῦ Κυρίου δεηθῶμεν.

‘Υπὲρ ἀφέσεως τῶν ἀμαρτιῶν καὶ συγχωρήσεως τῶν
πλημμελημάτων ἡμῶν καὶ τοῦ ᾧ σθῆναι ἡμᾶς ἀπὸ πάσης
θλίψεως, ὀργῆς, κινδύνου καὶ ἀνάγκης καὶ ἐπαναστάσεως
ἔχθρῶν, τοῦ Κυρίου δεηθῶμεν.

Τῆς παναγίας, ἀχράντου, ὑπερενδόξου, εὐλογημένης
δεσποίνης ἡμῶν Θεοτόκου καὶ ἀειπαρθένου Μαρίας, τοῦ
ἀγίου Ἰωάννου τοῦ ἐνδόξου προφήτου Προδρόμου καὶ
Βαπτιστοῦ, τῶν θείων καὶ πανευφήμων Ἀποστόλων, ἐνδό-
ξων Προφητῶν καὶ ἀθλοφόρων μαρτύρων καὶ πάντων τῶν

άγιων καὶ δικαίων μνημονεύσωμεν, δπως εὐχαῖς αὐτῶν καὶ πρεσβείαις οἱ πάντες ἐλεηθῶμεν.

·Ο λαός· Κύριε ἐλέησον.

·Ο Ἱερεύς·

·Οτι ἄγιος εἰ, Κύριε ὁ Θεὸς ἡμῶν καὶ ἐν ἀγίοις κατοικεῖς καὶ ἐπαναπάύει καὶ Σοὶ τὴν δόξαν καὶ τὸν τρισάγιον ὅμνον ἀναπέμπομεν τῷ Πατρὶ καὶ τῷ Υἱῷ καὶ τῷ ἀγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

·Ο λαός· Ἀγιος ὁ Θεὸς [καὶ τὰ λοιπὰ τοῦ Τρισαγίου ὅμνου].

[Ἐν τῷ ψάλλεσθαι τὸν Τρισάγιον ὅμνον ἔξερχεται μετὰ τοῦ Διακόνου ἐκ τῆς ώραίας Πύλης τοῦ ἀγίου Βῆματος πρὸς τὸν ἐν τῷ μέσῳ τοῦ Ναοῦ ἀμβωνα καὶ, ἐπ’ αὐτοῦ ἴστάμενος, λέγει μετὰ τὴν συμπλήρωσιν τοῦ Τρισαγίου ὅμνου]:

·Ο Ἱερεύς· Εἰρήνη πᾶσιν.

·Ο λαός· Καὶ τῷ Πνεύματί σου.

[Ο Ἀναγνώστης ἀναγινώσκει τὸν Ἀπόστολον, ἴστάμενος παρὰ τὸν ἀμβωνα, καὶ θυμιᾷ μὲν ὁ Διάκονος, λέγει δὲ μυστικῶς]:

·Ο Ἱερεύς·

Κοι τῷ πεπληρωμένῳ πάσῃς εὐωδίας καὶ εὐφροσύνης, Κύριε ὁ Θεὸς ἡμῶν, ἐξ ὧν δέδωκας ἡμῖν, προσφέρομέν Σοι τὸ θυμίαμα τοῦτο ἀναληφθήτω δὴ δεόμεθα ἐνώπιόν Σου ἐκ πενιχρῶν ἡμῶν χειρῶν εἰς τὸ ἀγιον καὶ ὑπερουράνιόν Σου Θυσιαστήριον, εἰς δόσμὴν εὐωδίας, εἰς ἀφεσιν τῶν ἀμαρτιῶν ἡμῶν καὶ εἰς ἱλασμὸν τοῦ λαοῦ Σου χάριτι καὶ οἰκτιρμοῖς καὶ φιλανθρωπίᾳ τοῦ μονογενοῦς Σου Υἱοῦ, μεθ’ Οὐ εὐλογητὸς εἰ, σὺν τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

[Μετὰ τὴν συμπλήρωσιν τοῦ Ἀποστόλου]

·Ο λαός· Ἀλληλούϊα (τρίς).

‘Ο Διάκονος·

Εἴπωμεν πάντες, Κύριε ἐλέησον.

‘Ο λαός. Κύριε ἐλέησον.

‘Ο Διάκονος·

Κύριε παντοκράτορ, ἐπουράνιε, δ Θεὸς τῶν πατέρων
ἡμῶν, δεόμεθά Σου ἐπάκουσον.

‘Υπὲρ τῆς εἰρήνης τοῦ σύμπαντος κόσμου καὶ ἐνώ-
σεως πασῶν τῶν ἀγίων σου Ἐκκλησιῶν δεηθῶμεν.

‘Υπὲρ σωτηρίας καὶ ἀντιλήψεως τοῦ ἀγιωτάτου Πα-
τρὸς καὶ Ἀρχιεπισκόπου ἡμῶν (δεῖνος), παντὸς τοῦ κλή-
ρου καὶ τοῦ φιλοχρίστου λαοῦ δεηθῶμεν.

‘Υπὲρ τοῦ ρύσθηναι ἡμᾶς ἀπὸ πάσης θλίψεως, ὁρ-
γῆς, κινδύνου καὶ ἀνάγκης, αἰχμαλωσίας, πικροῦ θανά-
του, καὶ τῶν ἀνομιῶν ἡμῶν δεηθῶμεν.

Καὶ ὑπὲρ τοῦ περιεστῶτος λαοῦ καὶ ἀπεκδεχομένου
τὸ παρὰ Σοῦ πλούσιον καὶ μέγα ἔλεος ἵκετεύομέν Σε,
σπλαγχνίσθητι καὶ ἐλέησον.

Σῶσον δ Θεὸς τὸν λαόν Σου καὶ εὐλόγησον τὴν κλη-
ρονομίαν Σου.

‘Επίσκεψαι τὸν κόσμον Σου ἐν ἐλέει καὶ οἰκτιρμοῖς.

‘Ψωσον κέρας χριστιανῶν, τῇ δυνάμει τοῦ τιμίου
καὶ ζωοποιοῦ σταυροῦ, τῇ πρεσβείᾳ τῆς παναγίας εὐλο-
γημένης δεσποίνης ἡμῶν Θεοτόκου, τοῦ Προδρόμου,
καὶ τῶν Ἀποστόλων σου καὶ πάντων τῶν ἀγίων Σου,
ἵκετεύομέν Σε, πολυέλεε Κύριε, ἐπάκουσον ἡμῶν δεο-
μένων Σου καὶ ἐλέησον.

‘Ο λαός· Κύριε ἐλέησον (τρίς).

[Ἐν τῷ λέγειν τὸν ἀνωτέρω τὸν Διάκονον, εὔχεται
μυστικῶς]:

‘Ο Ιερεύς·

Ἔλλαμψον ἐν ταῖς καρδίαις ἡμῶν, φιλάνθρωπε Κύ-
ριε, τὸ τῆς γνώσεως ἀκήρατον φῶς, καὶ τοὺς τῆς δια-
νοίας ἡμῶν διάνοιξον ὁφθαλμοὺς εἰς τὴν τῶν εὐαγγελι-

κῶν κηρυγμάτων Σου κατανόησιν ἔνθες ἡμῖν καὶ τῶν μακαρίων Σου ἐντολῶν φόβον, ἵνα, τὰς σαρκικὰς ἐπιθυμίας καταπατήσαντες, πνευματικὴν πολιτείαν μετέλθωμεν, πάντα πρὸς εὐαρέστησιν τὴν Σὴν καὶ φρονοῦντες καὶ πράττοντες.

[Καὶ μετὰ τὴν ὑπὸ τοῦ λαοῦ συμπλήρωσιν τοῦ «Κύριε ἐλέησον» λέγει ἐκφώνως]:

‘Ο Ιερεὺς·

Σὺ γὰρ εἶ ὁ εὐαγγελισμὸς καὶ φωτισμός, σωτὴρ καὶ φύλαξ τῶν ψυχῶν καὶ τῶν σωμάτων ἡμῶν, ὁ Θεός, καὶ ὁ μονογενῆς Σου Υἱός, καὶ τὸ Πνεῦμα Σου τὸ πανάγιον, νῦν καὶ ἀεὶ καὶ εἰς τοὺς αἰῶνας τῶν αἰώνων.

‘Ο Διάκονος· Πρόσχωμεν τῇ ἁγίᾳ ἀναγνώσει.

[Καὶ ἀναγινώσκει ἀμέσως ὁ Διάκονος τὸ Εὐαγγέλιον, μεθ' ὃ ὁ Ιερεὺς κηρύσσει τὸν λόγον τοῦ Θεοῦ, ἀπὸ τοῦ ἐν μέσῳ τοῦ ναοῦ ἄμβωνος, εἴτα δὲ χωρεῖ μετὰ τοῦ Διακόνου πρὸς τὸ ἄγιον Βῆμα καὶ εἰσερχόμενος εἰς αὐτὸ ἐπεύχεται μυστικῶς]:

‘Ο Ιερεὺς·

Ο ἐνηχήσας ἡμᾶς Θεὸς τὰ θεῖα Σου λόγια καὶ σωτήρια, φώτισον τὰς ψυχὰς ἡμῶν τῶν ἀμαρτωλῶν εἰς τὴν τῶν προαναγνωσθέντων κατάληψιν, ώς μὴ μόνον ἀκροατὰς ὁφθῆναι τῶν πνευματικῶν ρημάτων, ἀλλὰ καὶ ποιητὰς πράξεων ἀγαθῶν, πίστιν μετερχομένους ἀνύπουλον, βίον ἄμεμπτον, πολιτείαν ἀνέγκλητον, ἐν Χριστῷ Ἰησοῦ τῷ Κυρίῳ ἡμῶν μεθ' Οὗ εὐλογητὸς εἰ καὶ δεδοξασμένος σὺν τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

[Ἐν δὲ τῷ εἰσελθεῖν τὸν Ιερέα εἰς τὸ ἄγιον Βῆμα, ἰστάμενος πρὸ τῆς ώραίας Πύλης, λέγει, πάντοτε πρὸς τὸν λαὸν στρεφόμενος]:

•Ο Διάκονος•

Σχολάσωμεν ἐκτενῶς. Ἐν εἰρήνῃ τοῦ Κυρίου δεηθῶμεν.

·Υπὲρ τῆς ἄνωθεν εἰρήνης καὶ τοῦ Θεοῦ φιλανθρωπίας καὶ σωτηρίας τῶν ψυχῶν ἡμῶν, τοῦ Κυρίου δεηθῶμεν.

·Υπὲρ τῆς εἰρήνης τοῦ σύμπαντος κόσμου καὶ ἐνώσεως πασῶν τῶν ἀγίων τοῦ Θεοῦ Ἑκκλησιῶν, τοῦ Κυρίου δεηθῶμεν.

·Υπὲρ σωτηρίας καὶ ἀντιλήψεως τοῦ ἀγιωτάτου Πατρὸς καὶ Ἀρχιεπισκόπου ἡμῶν (δεῖνος), παντὸς τοῦ κλήρου καὶ τοῦ φιλοχρίστου τοῦ λαοῦ, Κυρίου δεηθῶμεν.

·Υπὲρ ἀφέσεως ἀμαρτιῶν καὶ συγχωρήσεως πλημμελημάτων ἡμῶν, καὶ τοῦ ρυσθῆναι ἡμᾶς ἀπὸ πάσης θλίψεως, δργῆς, κινδύνου καὶ ἀνάγκης, ἐπαναστάσεως ἔχθρῶν, τοῦ Κυρίου δεηθῶμεν.

Τὴν ἡμέραν πᾶσαν τελείαν, ἀγίαν, εἰρηνικὴν καὶ ἀναμάρτητον οἱ πάντες παρὰ τοῦ Κυρίου διελθεῖν αἰτησώμεθα.

·Αγγελον εἰρήνης, πιστὸν δδηγόν, φύλακα τῶν ψυχῶν καὶ τῶν σωμάτων ἡμῶν παρὰ τοῦ Κυρίου αἰτησώμεθα.

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ παρὰ τοῦ Κυρίου αἰτησώμεθα.

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ ὑγείᾳ ἐκτελέσαι ἡμᾶς παρὰ τοῦ Κυρίου αἰτησώμεθα.

Χριστιανὰ τὰ τέλη τῆς ζωῆς ἡμῶν, ἀνώδυνα καὶ ἀνεπισχυντα, καὶ καλὴν ἀπολογίαν, τὴν ἐπὶ τοῦ φοβεροῦ καὶ φρικτοῦ βήματος τοῦ Χριστοῦ αἰτησώμεθα.

Τῆς παναγίας, ἀχράντου, ὑπερενδόξου, εὐλογημένης δεσποίνης ἡμῶν, Θεοτόκου καὶ ἀειπαρθένου Μαρίας· τοῦ ἀγίου Ἰωάννου τοῦ ἐνδόξου προφήτου, προδρόμου καὶ βαπτιστοῦ· τῶν θείων καὶ πανευφήμων Ἀπο-

στόλων, ἐνδόξων προφητῶν, ἀθλοφόρων καὶ μαρτύρων, μετὰ πάντων τῶν ἀγίων καὶ δικαίων μνημονεύσαντες, ἔαυτοὺς καὶ ἄλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

·Ο λαός· Σοὶ Κύριε.

·Ο Ιερεὺς [μυστικῶς]:

Δέσποτα ζωοποιὲ καὶ ἀγαθῶν χορηγέ, δόδοις τοῖς ἀνθρώποις τὴν μακαρίαν ἐλπίδα τῆς αἰωνίου ζωῆς, τὸν Κύριον ἡμῶν Ἰησοῦν Χριστόν, καταξίωσον ἡμᾶς, ἀγαθέ, ἐν ἀγιασμῷ καὶ ταύτην Σοὶ τὴν θείαν ἐπιτελέσαι λειτουργίαν, εἰς ἀπόλαυσιν τῆς μελλούσης μακαριότητος.

(ἐκφώνως):

·Οπως ὑπὸ τοῦ κράτους Σου πάντοτε φυλαττόμενοι καὶ εἰς φῶς ἀληθείας ὁδηγούμενοι, Σοὶ τὴν δόξαν καὶ εὐχαριστίαν ἀναπέμπωμεν τῷ Πατρὶ καὶ τῷ Υἱῷ καὶ τῷ ἀγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

·Ο Διάκονος·

·Ἐν εἰρήνῃ Χριστοῦ ψάλωμεν.

Μή τις τῶν κατηχουμένων, μή τις τῶν ἀμυήτων, μή τις τῶν μηδυναμένων ἡμῖν συνδεηθῆναι. Ἀλλήλους ἐπίγνωτε· τὰς θύρας· δρθοὶ πάντες.

·Ο λαός· Σιγησάτω πᾶσα· σάρξ κτλ.

·Ο Ιερεὺς μετὰ τοῦ Διακόνου κατὰ τὴν διάρκειαν τῆς ψαλμῳδίας τοῦ ὅμνου, σιωπῶντες μεταφέρουσι τὰ τίμια δῶρα εἰς τὴν ἀγίαν Τράπεζαν. Πρὸ δὲ τῆς ἐναποθέσεως αὐτῶν ἐπὶ τῆς ἀγίας Τραπέζης καὶ πρὸ τῶν θυρῶν τοῦ ἀγίου βήματος ἴσταμενος μετὰ τοῦ Διακόνου καὶ κρατῶν τὸ ἄγιον Ποτήριον, διακοπτομένης τῆς ψαλμῳδίας τοῦ ὅμνου εἰς τὸ «μετὰ πάσης Ἀρχῆς καὶ ἔξουσίας», λέγει ἐκφώνως τὴν εὐχὴν τῆς προθέσεως]:

·Ο Ιερεύς·

Ο Θεός, δό Θεός ἡμῶν, δό τὸν οὐράνιον Ἀρτον, τὴν τροφὴν τοῦ παντὸς κόσμου, τὸν Κύριον ἡμῶν Ἰησοῦν Χριστόν, ἔξαποστείλας Σωτῆρα καὶ Λυτρωτὴν καὶ Εὐ-

εργέτην, εύλογοῦντα καὶ ἀγιάζοντα ἡμᾶς, Αὐτὸς εὐλόγησον τὴν Πρόθεσιν ταύτην καὶ πρόσδεξαι αὐτὴν εἰς τὸ ὑπερουράνιόν Σου Θυσιαστήριον· μνημόνευσον ως ἀγαθὸς καὶ φιλάνθρωπος τῶν προσενεγκάντων καὶ δι’ οὓς προσήνεγκαν, καὶ ἡμᾶς ἀκατακρίτους διαφύλαξον ἐν τῇ Ἱερουργίᾳ τῶν θείων Σου μυστηρίων. Ὄτι ἡγίασται καὶ δεδόξασται τὸ πάντιμον καὶ μεγαλοπρεπὲς ὄνομά Σου τοῦ Πατρὸς καὶ τοῦ Υἱοῦ καὶ τοῦ ἀγίου Πνεύματος, νῦν καὶ ἀεὶ καὶ εἰς τοὺς αἰώνας τῶν αἰώνων.

[Συνεχιζομένης τῆς ψαλμῳδίας, ἀπὸ τοῦ «τὰ πολυόμματα Χερουβίμ» εἰσέρχεται ὁ Ἱερεὺς μετὰ τοῦ Διακόνου εἰς τὸ Ἱερὸν Βῆμα καὶ ἐναποθέσας τὰ τίμια δῶρα ἐπὶ τῆς ἀγίας Τραπέζης, θυμιᾶ αὐτά, λέγων τὴν εὐχὴν μυστικῶς]:

‘Ο Ἱερεὺς·

Δέσποτα παντοκράτορ, βασιλεῦ τῆς δόξης, ὁ Θεός, ὁ εἰδὼς τὰ πάντα πρὶν γενέσεως αὐτῶν, αὐτὸς πάρεστος ἡμῖν ἐν τῇ ἀγίᾳ ὕρᾳ ταύτῃ ἐπικαλουμένοις Σε καὶ λύτρωσαι ἡμᾶς ἀπὸ αἰσχύνης παραπτωμάτων· κάθαρον ἡμῶν τὸν νοῦν καὶ τὰ φρονήματα ἀπὸ μιαρῶν ἐπιθυμιῶν καὶ κοσμικῆς ἀπάτης καὶ πάσης διαβολικῆς ἐνεργείας καὶ πρόσδεξαι ἐκ χειρὸς ἡμῶν τῶν ἀμαρτωλῶν τὸ θυμίαμα τοῦτο, ως προσεδέξω τὴν προσφορὰν Ἀβελ καὶ Νῶε καὶ Ἀαρὼν καὶ Σαμουὴλ καὶ πάντων τῶν ἀγίων Σου, ρυόμενος ἡμᾶς ἀπὸ παντὸς πονηροῦ πράγματος καὶ σώζων εἰς τὸ πάντοτε εὐαρεστεῖν καὶ προσκυνεῖν καὶ δοξάζειν Σε τὸν Πατέρα καὶ τὸν μονογενῆ Σου Υἱὸν καὶ τὸ Πνεῦμα Σου τὸ πανάγιον, νῦν καὶ ἀεὶ καὶ εἰς τοὺς αἰώνας τῶν αἰώνων. Ἀμήν.

‘Ο Διάκονος· Ἐν σοφίᾳ Θεοῦ πρόσχωμεν.

‘Ο λαός· Πιστεύω εἰς ἔνα Θεόν Πατέρα κ.τ.λ.

‘Ο Ἱερεὺς (μυστικῶς):

Ο πάντων Θεός καὶ Δεσπότης ἀξίους ἡμᾶς ἀπέργασαι τῆς ὕρας ταύτης τοὺς ἀναξίους, φιλάνθρωπε· ἵνα καθαρεύοντες ἀπὸ παντὸς δόλου καὶ πάσης ὑποκρίσεως

ένωθῶμεν ἀλλήλοις, τῷ τῆς εἰρήνης καὶ τῆς ἀγάπης συνδέσμῳ, βεβαιούμενοι τῷ τῆς Σῆς Θεογνωσίας ἄγιασμῷ διὰ τοῦ μονογενοῦς Σου Υἱοῦ, Κυρίου δὲ ἡμῶν Ἰησοῦ Χριστοῦ, μεθ' Οὗ εὐλόγητὸς εἴ σὺν τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰώνας.

‘Ο Διάκονος·

Στῶμεν καλῶς. Ἐν εἰρήνῃ τοῦ Κυρίου δεηθῶμεν.

‘Ο Ἱερεὺς (ἐκφώνως)·

“Οτι Θεὸς ἐλέους, ἀγάπης, οἰκτιρμῶν καὶ φιλανθρωπίας ὑπάρχεις καὶ ὁ μονογενὴς Σου Υἱὸς καὶ τὸ Πνεῦμά Σου τὸ πανάγιον, νῦν καὶ ἀεὶ καὶ εἰς τοὺς αἰώνας τῶν αἰώνων.

‘Ο Λαός· Ἀμήν.

‘Ο Ἱερεὺς· Εἰρήνη πᾶσι.

‘Ο Λαός· Καὶ τῷ πνεύματί σου.

‘Ο Διάκονος·

Αγαπήσωμεν ἀλλήλους ἐν φιλήματι ἀγίῳ. [καὶ μετὰ τὸ δοθῆναι τὸν ἀσπασμὸν] Τὰς κεφαλὰς ἡμῶν τῷ Κυρίῳ κλίνωμεν.

‘Ο Ἱερεὺς (κλίνων ἐπιλέγει μυστικῶς)·

Ο μόνος Κύριος καὶ ἐλεήμων Θεός, τοῖς κλίνουσι τοὺς ἔαυτῶν αὐχένας ἐνώπιον τοῦ ἀγίου Σου θυσιαστηρίου καὶ ἐπιζητοῦσι τὰς παρὰ Σοῦ πνευματικὰς δωρεὰς ἔξαπόστειλον τὴν χάριν Σου τὴν ἀγαθὴν καὶ εὐλόγησον πάντας ἡμᾶς ἐν πάσῃ εὐλογίᾳ πνευματικῇ καὶ ἀναφαιρέτῳ, ὁ ἐν ὑψηλοῖς κατοικῶν καὶ τὰ ταπεινὰ ἐφορῶν.

“Οτι αἰνετὸν καὶ προσκυνητὸν καὶ ὑπερένδοξον ὑπάρχει τὸ πανάγιον ὄνομά Σου τοῦ Πατρὸς καὶ τοῦ Υἱοῦ καὶ τοῦ ἀγίου Πνεύματος. Ἀμήν.

‘Ο Διάκονος (Πρὸς τὸν Ἱερέα): Κύριε, εὐλόγησον.

·Ο Ιερεύς·

Ο Κύριος εὐλογήσαι καὶ συνδιακονήσαι ἡμῖν καὶ ἀξίους ποιήσαι τῆς παραστάσεως τοῦ ἁγίου Αὐτοῦ θυσιαστηρίου καὶ τῆς ἐπελεύσεως τοῦ Ἅγιου Αὐτοῦ Πνεύματος, τῇ Αὐτοῦ χάριτι καὶ φιλανθρωπίᾳ, πάντοτε νῦν καὶ ἀεὶ καὶ εἰς τοὺς αἰῶνας τῶν αἰώνων.

[Εἴτα σφραγίζει καθ' ἑαυτόν, ίστάμενος δὲ Ιερεύς, τὰ δῶρα καὶ λέγων.

Δόξα ἐν ὑψίστοις Θεῷ καὶ ἐπὶ γῆς εἰρήνῃ (γ').

Κύριε τὰ χείλη μου ἀνοίξεις καὶ τὸ στόμα μου ἀναγγελεῖ τὴν αἰνεσίν σου (γ').

Πληρωθήτω τὸ στόμα μου αἰνέσεως, Κύριε, ὅπως ὑμνήσω τὴν δόξαν σου ὅλην τὴν ἡμέραν τὴν μεγαλοπρέπειάν σου (γ').

Καὶ ἐν τῷ σφραγίζειν λέγει.

Εἰς τὸ ὄνομα τοῦ Πατρὸς καὶ τοῦ Υἱοῦ καὶ τοῦ ἁγίου Πνεύματος. Ἀμήν.

Καὶ κλίνας ἐνθεν καὶ ἐνθεν λέγει ἐκφώνως καὶ ἐμμελῶς:

Μεγαλύνατε τὸν Κύριον σὺν ἐμοὶ καὶ ὑψώσωμεν τὸ ὄνομα αὐτοῦ ἐπὶ τὸ αὐτό.

Καὶ ὁ λαὸς ἀποκρίνεται ἐμμελῶς:

Πνεῦμα ἀγιον ἐπελεύσεται ἐπὶ σὲ καὶ δύναμις ὑψίστου ἐπισκιάσει σοι.

Εἴτα λέγοντιν οἱ συλλειτουργοὶ ἢ μόνος διάκονος:

·Ηχος οὐ· M ε γα λύ να - τε τὸν Κύ
ριον σὺν ἐμοὶ, γι καὶ οὐ

Μνησθείη ἡμῶν Κύριος ἐν τῇ βασιλείᾳ τῶν οὐρανῶν,
πάντοτε νῦν καὶ ἀεὶ καὶ εἰς τοὺς αἰώνας τῶν αἰώνων.

Μετὰ τοῦτο λέγει βραδέως]:

‘Ο Διάκονος·

Ἐν εἰρήνῃ τοῦ Κυρίου δεηθῶμεν.

Σῶσον ἐλέησον, οἰκτείρησον καὶ διαφύλαξον ἡμᾶς,
ὦ Θεός, τῇ σῇ χάριτι.

Ὑπὲρ τῆς ἀνωθεν εἰρήνης καὶ Θεοῦ φιλανθρωπίας
καὶ σωτηρίας τῶν ψυχῶν ἡμῶν τοῦ Κυρίου δεηθῶμεν.

Ὑπὲρ τῆς εἰρήνης τοῦ σύμπαντος κόσμου καὶ ἐνώ-
σεως πασῶν τῶν ἀγίων τοῦ Θεοῦ Ἑκκλησιῶν, τοῦ Κυ-
ρίου δεηθῶμεν.

Ὑπὲρ τῆς ἀγίας, καθολικῆς καὶ ἀποστολικῆς Ἑκ-
κλησίας, τῆς ἀπὸ γῆς περάτων μέχρι τῶν περάτων αὐ-
τῆς τοῦ Κυρίου δεηθῶμεν.

Ὑπὲρ σωτηρίας καὶ ἀντιλήψεως τοῦ ἀγιωτάτου ἡ-
μῶν Πατρὸς καὶ Ἀρχιεπισκόπου (δεῖνος), παντὸς τοῦ
κλήρου καὶ τοῦ φιλοχρίστου λαοῦ, τοῦ Κυρίου δεηθῶμεν.

Ἄντε | ποντίκα | νότα | ποντίκα |

ψῶσω μεν τό "Ο - νο μα Αύ - τοῦ - -

ποντίκα | ποντίκα | νότα | ποντίκα |

ἐπί τό - - . αύ - - τό : γή

"Ηχος οὐ | ποντίκα | νότα | ποντίκα |

γή χ | ποντίκα | νότα | ποντίκα |

ον γή ἐ πε λεύ σε - ται - - - ἐ - πί -

ποντίκα | ποντίκα | νότα | ποντίκα |

Σὲ γή καὶ Δύ να μις "Υ - ψί - - στου ἐ πι σκι

ποντίκα | ποντίκα | νότα | ποντίκα |

σει - - . σοι : γή

·Υπὲρ τῶν εὐσεβεστάτων καὶ θεοστέπτων ὀρθοδόξων βασιλέων, παντὸς τοῦ παλατίου καὶ τοῦ στρατοπέδου αὐτῶν καὶ τῆς οὐρανόθεν βοηθείας καὶ νίκης, τοῦ Κυρίου δεηθῶμεν.

·Υπὲρ τῆς ἀγίας Χριστοῦ τοῦ Θεοῦ ἡμῶν πόλεως, τῆς βασιλευούσης, πάσης πόλεως καὶ χώρας καὶ τῶν ἐν ὀρθοδόξῳ πίστει καὶ εὐλαβείᾳ Θεοῦ οἰκούντων ἐν αὐταῖς, εἰρήνης καὶ ἀσφαλείας αὐτῶν, τοῦ Κυρίου δεηθῶμεν.

·Υπὲρ τῶν καρποφορούντων καὶ καλλιεργούντων ἐν ταῖς ἀγίαις τοῦ Θεοῦ Ἔκκλησίαις καὶ μεμνημένων τῶν πενήτων, χηρῶν καὶ ὀρφανῶν, ξένων καὶ ἐπιδεομένων καὶ τῶν ἐντειλαμένων ἡμῖν, ὥστε τοῦ μνημονεύειν αὐτῶν ἐν ταῖς προσευχαῖς, τοῦ Κυρίου δεηθῶμεν.

·Υπὲρ τῶν ἐν γήρᾳ καὶ ἀδυναμίᾳ ὅντων, νοσούντων, καμνόντων, τῶν ὑπὸ πνευμάτων ἀκαθάρτων ἐνοχλουμένων, καὶ τῆς παρὰ τοῦ Θεοῦ ταχείας ἱάσεως καὶ σωτηρίας αὐτῶν, τοῦ Κυρίου δεηθῶμεν.

·Υπὲρ τῶν ἐν παρθενίᾳ καὶ ἀγνείᾳ καὶ ἀσκήσει καὶ ἐν σεμνῷ γάμῳ διαγόντων καὶ τῶν ἐν ὅρεσι καὶ σπηλαίοις καὶ ταῖς ὁπαῖς τῆς γῆς ἀγωνιζομένων ὁσίων πατέρων τε καὶ ἀδελφῶν, τοῦ Κυρίου δεηθῶμεν.

·Υπὲρ πλεόντων, ὄδοιπορούντων, ξενιτευόντων χριστιανῶν καὶ τῶν ἐν αἰχμαλωσίαις καὶ ἔξορίαις καὶ ἐν φυλακαῖς καὶ ἐν πονηραῖς δουλείαις ὅντων ἀδελφῶν ἡμῶν, εἰρηνικῆς ἐπανόδου ἐκάστου εἰς τὰ οἰκεῖα μετὰ χαρᾶς, τοῦ Κυρίου δεηθῶμεν.

·Υπὲρ τῶν παρόντων καὶ συνευχομένων ἡμῖν ἐν ταύτῃ τῇ ἀγίᾳ ὥρᾳ καὶ ἐν παντὶ καιρῷ πατέρων τε καὶ ἀδελφῶν σπουδῆς, καμάτου καὶ προθυμίας αὐτῶν, τοῦ Κυρίου δεηθῶμεν.

Καὶ ὑπὲρ πάσης ψυχῆς χριστιανῆς θιλιβομένης καὶ καταπονουμένης ἐλέους καὶ βοηθείας Θεοῦ ἐπιδεομένης, καὶ ἐπιστροφῆς τῶν πεπλανημένων, ὑγείας τῶν ἀσθενούντων, ἀναρρύσεως τῶν αἰχμαλώτων, ἀναπαύσεως τῶν

προκεκοιμημένων πατέρων καὶ ἀδελφῶν, τοῦ Κυρίου δεηθῶμεν.

·Υπὲρ ἀφέσεως ἀμαρτιῶν καὶ συγχωρήσεως πλημμελημάτων ἡμῶν καὶ τοῦ ρυσθῆναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, ἐπαναστάσεως ἔθνῶν, τοῦ Κυρίου δεηθῶμεν.

·Ἐκτενέστερον ὑπὲρ εὐκρασίας ἀέρων, ὅμβρων εἰρηνικῶν, δρόσων ἀγαθῶν, καρπῶν εὐφορίας, τελείας εὐετηρίας καὶ ὑπὲρ τοῦ στεφάνου τοῦ ἐνιαυτοῦ, τοῦ Κυρίου δεηθῶμεν.

·Υπὲρ τοῦ εἰσακουσθῆναι καὶ εὑπρόσδεκτον γενέσθαι τὴν δέησιν ἡμῶν ἐνώπιον τοῦ Θεοῦ καὶ καταπεμφθῆναι ἡμῖν πλούσια τὰ ἔλεη καὶ τοὺς οἰκτιρμοὺς αὐτοῦ.

Τῆς παναγίας, ἀχράντου, ὑπερενδόξου, εὐλογημένης δεσποίνης ἡμῶν Θεοτόκου καὶ ἀειπαρθένου Μαρίας, τῶν ἀγίων καὶ μακαρίων Ἰωάννου τοῦ ἐνδόξου προφήτου, προδρόμου καὶ βαπτιστοῦ, Στεφάνου τοῦ πρωτοδιακόνου καὶ πρωτομάρτυρος, Μωϋσέως, Ἀαρὼν, Ἡλιού, Ἐλισσαίου, Σαμουήλ, Δαυΐδ, Δανιήλ, τῶν προφητῶν, καὶ πάντων τῶν ἀγίων καὶ δικαίων μνημονεύσωμεν, ὅπως εὐχαῖς καὶ πρεσβείαις αὐτῶν οἱ πάντες ἐλεηθῶμεν.

Καὶ ὑπὲρ τῶν προκειμένων τιμίων καὶ ἐπουρανίων, ἀρρήτων, ἀχράντων, ἐνδόξων, φοβερῶν, φρικτῶν, θείων δώρων καὶ σωτηρίας τοῦ παρεστῶτος καὶ προσφέροντος αὐτὰ τιμίου πατρὸς ἡμῶν καὶ Ἀρχιερέως (ἢ Ἱερέως), Κύριον τὸν Θεὸν ἡμῶν ἵκετεύομεν.

·Ο λαός· Κύριε ἐλέησον (τρίς).

[Ἐν τῷ λέγειν τὸν Διάκονον τὴν ἀνωτέρω καθολικὴν ἐκτενῆ, κλίνων καθ' ἐαυτὸν λέγει τὰς ἔξῆς εὐχάς]:

·Ο Ἱερεύς·

Ο ἐπισκεψάμενος ἡμᾶς ἐν ἐλέει καὶ οἰκτιρμοῖς, Δέσποτα Κύριε, καὶ χαρισάμενος παρρησίαν ἡμῖν τοῖς ταπεινοῖς καὶ ἀμαρτωλοῖς καὶ ἀναξίοις δούλοις Σου παραστῆναι τῷ ἀγίῳ Σου Θυσιαστηρίῳ καὶ προσφέρειν

Σοι τὴν φοβερὰν ταύτην καὶ ἀναίμακτον θυσίαν ὑπὲρ τῶν ἡμετέρων ἀμαρτημάτων καὶ τῶν τοῦ λαοῦ ἀγνοημάτων, ἐπίβλεψον ἐπ' ἐμὲ τὸν ἀχρεῖον δοῦλόν Σου, καὶ ἔξαλειψόν μου τὰ παραπτώματα διὰ τὴν Σὴν εὐσπλαγχνίαν καὶ καθάρισόν μου τὰ χείλη καὶ τὴν καρδίαν ἀπὸ παντὸς μολυσμοῦ σarkός τε καὶ πνεύματος καὶ ἀπόστησον ἀπ' ἐμοῦ πάντα λογισμὸν αἰσχρόν τε καὶ ἀσύνετον, καὶ ἰκάνωσόν με τῇ δυνάμει τοῦ παναγίου Σου Πνεύματος εἰς τὴν λειτουργίαν ταύτην· καὶ πρόσδεξαι με διὰ τὴν Σὴν ἀγαθότητα προσεγγίζοντα τῷ ἀγίῳ Θυσιαστηρίῳ καὶ εὔδόκησον, Κύριε, δεκτὰ γενέσθαι τὰ προσαγόμενά Σου δῶρα ταῦτα διὰ τῶν ἡμετέρων χειρῶν, συγκαταβαίνων ταῖς ἔμαις ἀσθενείαις καὶ μὴ ἀπορρίψῃς με ἀπὸ τοῦ προσώπου Σου, μηδὲ βλεδύξῃ τὴν ἐμὴν ἀναξιότητα, ἀλλ᾽ ἐλέησόν με, ὁ Θεός, καὶ κατὰ τὸ πλῆθος τῶν οἰκτιρμῶν Σου παρένεγκε τὰ ἀνομήματά μου, ἵνα ἀκατακρίτως προσελθὼν κατενώπιον τῆς δόξης Σου καταξιωθῶ τῆς σκέπης τοῦ μονογενοῦς Σου Υἱοῦ καὶ τῆς ἐλλάμψεως τοῦ παναγίου Σου Πνεύματος καὶ μή, ὡς δοῦλος ἀμαρτίας, ἀποδόκιμος γένωμαι, ἀλλ᾽ ὡς δοῦλος Σὸς εὗρω χάριν καὶ ἔλεος καὶ ἄφεσιν ἀμαρτιῶν, ἐν τῷ νῦν καὶ ἐν τῷ μέλλοντι αἰῶνι. Ναί, Δέσποτα παντοκράτορ, παντοδύναμε Κύριε, εἰσάκουσον τῆς δεήσεώς μου· Σὺ γὰρ εἶ ὁ τὰ πάντα ἐνεργῶν ἐν πᾶσι καὶ τὴν παρὰ Σοῦ πάντες ἐπιζητοῦμεν ἐπὶ πᾶσι βοήθειαν τε καὶ ἀντίληψιν καὶ τοῦ μονογενοῦς Σου Υἱοῦ καὶ τοῦ ζωοποιοῦ Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ο Θεός, ὁ διὰ πολλὴν καὶ ἄφατον φιλανθρωπίαν ἔξαποστείλας τὸν μονογενῆ Σου Υἱὸν εἰς τὸν κόσμον, ἵνα τὸ πεπλανημένον ἐπαναστρέψῃ πρόβατον, μὴ ἀποστραφῆς ἡμᾶς τοὺς ἀμαρτωλοὺς ἐγχειροῦντάς Σοι τὴν φοβερὰν ταύτην καὶ ἀναίμακτον θυσίαν· οὐ γὰρ ἐπὶ ταῖς δικαιοσύναις ἡμῶν πεποιθότες ἐσμέν, ἀλλ᾽ ἐπὶ τῷ ἐλέει Σου τῷ ἀγαθῷ, δι' οὗ τὸ γένος ἡμῶν περιποιῆται. Καὶ νῦν ἰκετεύομεν καὶ παρακαλοῦμεν τὴν Σὴν ἀγαθότητα, ἵνα μὴ γένηται εἰς κατάκριμα τῷ λαῷ Σου τὸ οἰκονομηθὲν

ήμιν τοῦτο πρὸς σωτηρίαν μυστήριον, ἀλλ' εἰς ἐξάλειψιν ἀμαρτιῶν, εἰς ἀνανέωσιν ψυχῶν καὶ σωμάτων, εἰς εὐαρέστησιν Σοῦ τοῦ Θεοῦ καὶ Πατρός.

Κύριε ὁ Θεός ἡμῶν, ὁ κτίσας ἡμᾶς καὶ ἀγαγών εἰς τὴν ζωὴν ταύτην, ὁ ὑποδείξας ὁδοὺς εἰς σωτηρίαν, ὁ χαρισάμενος ἡμῖν οὐρανίων μυστηρίων ἀποκαλύψεις, Σὺ εἰ ὁ θέμενος ἡμᾶς εἰς τὴν διακονίαν ταύτην ἐν τῇ δυνάμει τοῦ παναγίου Σου Πνεύματος· εὐδόκησον, Δέσποτα, γενέσθαι ἡμᾶς διακόνους τῆς καινῆς Σου διαθήκης, λειτουργοὺς τῶν ἀχράντων Σου μυστηρίων καὶ πρόσδεξαι ἡμᾶς προσεγγίζοντας τῷ ἀγίῳ Σου Θυσιαστηρίῳ κατὰ τὸ πλῆθος τοῦ ἔλεους Σου, ἵνα γενώμεθα ἄξιοι τοῦ προσφέρειν Σοι δῶρά τε καὶ θυσίας ὑπέρ τε ἔαυτῶν καὶ τῶν τοῦ λαοῦ ἀγνοημάτων· καὶ δὸς ἡμῖν, Κύριε, μετὰ παντὸς φόβου καὶ συνειδήσεως καθαρᾶς προσκομίσαι Σοι τὴν πνευματικὴν ταύτην καὶ ἀναίμακτον θυσίαν, ἥν προσδεξάμενος εἰς τὸ ἅγιον καὶ ὑπερουράνιόν Σου καὶ νοερὸν Θυσιαστήριον, εἰς δομὴν εὐωδίας ἀντικατάπεμψον ἡμῖν τὴν χάριν τοῦ παναγίου Πνεύματος. Ναί, ὁ Θεός, ἐπίβλεψον ἐφ' ἡμᾶς καὶ ἔπιδε τὴν λογικὴν ταύτην λατρείαν ἡμῶν, καὶ πρόσδεξαι αὐτήν, ὡς προσεδέξω Ἀβελ τὰ δῶρα, Νῶε τὰς θυσίας, Ἀβραὰμ τὰς δλοκαρπώσεις, Μωσέως καὶ Ἀαρὼν τὰς ἱερωσύνας, Σαμουὴλ τὰς εἱρηνικάς, Δαβὶδ τὴν μετάνοιαν, Ζαχαρίου τὸ θυμίαμα· ὡς προσεδέξω ἐκ χειρὸς τῶν ἀγίων Σου Ἀποστόλων τὴν ἀληθινὴν ταύτην λατρείαν, οὕτω πρόσδεξαι καὶ ἐκ χειρὸς ἡμῶν τῶν ἀμαρτωλῶν τὰ προκείμενα δῶρα ταῦτα ἐν χρηστότητί Σου καὶ δὸς γενέσθαι τὴν προσφορὰν ἡμῶν εὐπρόσδεκτον, ἡγιασμένην ἐν Πνεύματι ἀγίῳ, εἰς ἐξίλασμα τῶν ἡμετέρων πλημμελημάτων καὶ τῶν τοῦ λαοῦ ἀγνοημάτων καὶ εἰς ἀνάπταυσιν τῶν προκοιμηθεισῶν ψυχῶν, ἵνα καὶ ἡμεῖς οἱ ἀμαρτωλοὶ καὶ ἀνάξιοι δοῦλοι Σου καταξιώθεντες ἀδόλως λειτουργεῖν τῷ ἀγίῳ Σου θυσιαστηρίῳ, λάβωμεν τὸν μισθὸν τῶν πιστῶν καὶ φρονίμων οἰκονόμων, καὶ εὔρωμεν χάριν καὶ ἔλεον ἐν τῇ ἡμέρᾳ τῇ φοβερῇ τῆς ἀνταποδόσεώς Σου τῆς δικαίας καὶ ἀγαθῆς.

Εύχαριστοῦμέν Σοι, Κύριε ὁ Θεὸς ἡμῶν, ὅτι ἔδωκας ἡμῖν παρρησίαν εἰς τὴν εἰσοδον τῶν ἀγίων, ἥν ἐνεκάινισας ἡμῖν ὅδὸν πρόσφατον καὶ ζῶσαν διὰ τοῦ καταπετάσματος τῆς σαρκὸς τοῦ Χριστοῦ Σου. Καταξιωθέντες οὖν εἰσελθεῖν εἰς τόπον σκηνώματος δόξης Σου, ἔσω τε γενέσθαι τοῦ καταπετάσματος, καὶ τὰ ἄγια τῶν ἀγίων κατοπτεῦσαι, προσπίπτομεν τῇ ἀγαθότητί Σου, Δέσποτα, ἐλεῆσαι ἡμᾶς· ἐπειδὴ ἔμφοβοι καὶ ἔντρομοί ἐσμεν μέλλοντες παρίστασθαι τῷ ἀγίῳ Σου θυσιαστηρίῳ καὶ προσφέρειν Σοι τὴν φοβερὰν ταύτην καὶ ἀναιμακτὸν θυσίαν ὑπὲρ τῶν ἡμετέρων ἀμαρτημάτων καὶ τῶν τοῦ λαοῦ ἀγνοημάτων, ἐξαπόστειλον ἐφ' ἡμᾶς ὁ Θεὸς τὴν χάριν Σου τὴν ἀγαθὴν καὶ ἀγίασον ἡμῶν τὰς ψυχὰς καὶ τὰ σώματα καὶ τὰ πνεύματα, καὶ ἀλλοίωσον ἡμῶν τὰ φρονήματα πρὸς εὐσέβειαν, ἵνα ἐν καθαρῷ τῷ συνειδότι προσφέρωμέν Σοι ἔλεον, εἰρήνην, θυσίαν αἰνέσεως.

(ἐκφώνως):

Ἐλέει καὶ οἰκτιρμοῖς καὶ φιλανθρωπίᾳ τοῦ μονογενοῦς Σου Υἱοῦ, μεθ' οὗ εὐλογητὸς εἴ σὺν τῷ παναγίῳ καὶ ἀγαθῷ καὶ ζωποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Εἰρήνη πᾶσι.

‘Ο Διάκονος’

Στῶμεν καλῶς· στῶμεν εὐλαβῶς· στῶμεν μετὰ φόβου Θεοῦ καὶ κατανύξεως· πρόσχωμεν τῇ ἀγίᾳ ἀναφορᾷ ἐν εἰρήνῃ τῷ Θεῷ.

‘Ο λαός· Ἐλεον εἰρήνης, θυσίαν αἰνέσεως.

‘Ο Ἱερεὺς (μυστικῶς):

Καὶ τὰ περικείμενα τῇ Ἱερᾷ ταύτῃ τελετῇ συμβολικῶς ἀμφιάσματα τῶν αἰνιγμάτων ἀνακαλύψας, τηλαγῶς ἡμῖν ἀνάδειξον, καὶ τὰς νοερὰς ἡμῶν ὅψεις τοῦ ἀπεριλήπτου Σου φωτὸς ἀποπλήρωσον, καὶ καθάρας τὴν πτωχείαν ἡμῶν ἀπὸ παντὸς μολυσμοῦ σαρκὸς καὶ πνεύματος, ἀξίαν ἀπέργασθαι τῆς φοβερᾶς ταύτης καὶ

φρικτῆς παραστάσεως, ὅτι ὑπερεύσπλαγχνος καὶ ἐλεήμων Θεὸς ὑπάρχεις καὶ Σοὶ τὴν δόξαν ἀναπέμπομεν τῷ Πατρὶ καὶ τῷ Υἱῷ καὶ τῷ ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(ἐκφώνως):

Ἡ ἀγάπη τοῦ Θεοῦ Πατρὸς καὶ ἡ χάρις τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ, καὶ ἡ κοινωνία καὶ ἡ δωρεὰ τοῦ παναγίου Πνεύματος εἴη μετὰ πάντων ἡμῶν.

Οὐ Λαός· Καὶ μετὰ τοῦ Πνεύματός σου.

Οὐ Ιερεύς· Ἀνω σχῶμεν τὸν νοῦν καὶ τὰς καρδίας.

Οὐ Λαός· Ἐχομεν πρὸς τὸν Κύριον.

Οὐ Ιερεύς· Εὐχαριστήσωμεν τῷ Κυρίῳ.

Οὐ Λαός· Αξιον καὶ δίκαιον.

Οὐ Ιερεύς, [ἐπικλινόμενος ἐπεύχεται μυστικῶς].

Δις ἀληθῶς ἄξιόν ἐστι καὶ δίκαιον, πρέπον τε καὶ ὄφειλόμενον, Σὲ αἰνεῖν, Σὲ ὑμνεῖν, Σὲ προσκυνεῖν, Σὲ δοξολογεῖν, Σοὶ εὐχαριστεῖν, τῷ πάσης κτίσεως ὄρατῆς τε καὶ ἀοράτου δημιουργῷ, τῷ θησαυρῷ τῶν αἰωνίων ἀγαθῶν, τῇ πηγῇ τῆς ζωῆς καὶ τῆς ἀθανασίας, τῷ πάντων Θεῷ καὶ Δεσπότῃ· Ὁν ὑμνοῦσιν οἱ οὐρανοὶ καὶ οἱ οὐρανοὶ τῶν οὐρανῶν καὶ πᾶσαι αἱ δυνάμεις αὐτῶν, ἥλιός τε καὶ σελήνη καὶ πᾶς ὁ τῶν ἀστρων χορός, γῆ, θάλασσα καὶ πάντα τὰ ἐν αὐτοῖς· Ιερουσαλήμ ἡ ἐπουράνιος πανήγυρις ἐκλεκτῶν, ἐκκλησία πρωτοτόκων ἀπογεγραμμένων ἐν οὐρανοῖς· πνεύματι δικαίων καὶ προφητῶν· ψυχαὶ μαρτύρων καὶ ἀποστόλων· ἄγγελοι, ἀρχάγγελοι, θρόνοι, κυριότητες, ἀρχαὶ τε καὶ ἔξουσίαι καὶ δυνάμεις φοβεραί, χερουβίμ τὰ πολυόμματα καὶ τὰ ἔξαπτέρυγα σεραφίμ, ἃ ταῖς μὲν δυσὶ πτέρυξι κατακαλύπτει τὰ πρόσωπα ἔαυτῶν, ταῖς δυσὶ τοὺς πόδας, καὶ ταῖς δυσὶν ἵπτάμενα κέκραγεν ἔτερον πρὸς τὸ ἔτερον ἀκαταπαύστοις στόμασιν, ἀσιγήτοις δοξολογίαις.

(ἐκφώνως):

Τὸν ἐπινίκιον ὕμνον τῆς μεγαλοπρεποῦς Σου δόξης,
λαμπρῷ τῇ φωνῇ ἄδοντα, βιῶντα, δοξολογοῦντα, κεκρα-
γότα καὶ λέγοντα.

‘Ο λαός· “Ἄγιος, Ἀγιος, Ἀγιος, Κύριος Σαβαώθ,
πλήρης ὁ οὐρανὸς καὶ ἡ γῆ τῆς δόξης Σου· ὥσαννὰ ἐν
τοῖς ὑψίστοις. Εὐλογημένος ὁ ἔρχομενος ἐν δόνόματι
Κυρίου. ‘Ωσαννὰ ἐν τοῖς ὑψίστοις.

‘Ο Ἱερεὺς, (ιστάμενος φραγίζει τὰ δῶρα, λέγων καθ'
ἔαυτόν):

Ἄγιος εἰ, Βασιλεῦ τῶν αἰώνων, καὶ πάσης ἀγιωσύνης
Κύριος καὶ δοτήρ ἄγιος καὶ ὁ μονογενῆς Σου Υἱός,
ὁ Κύριος ἡμῶν Ἰησοῦς Χριστός, δι’ Οὗ τὰ πάντα ἐποί-
ησας· ἄγιον δὲ καὶ τὸ Πνεῦμά Σου τὸ πανάγιον, τὸ ἐρευ-
νῶν τὰ πάντα καὶ τὰ βάθη Σου, τοῦ Θεοῦ καὶ Πατρός.
“Ἄγιος εἰ, παντοδύναμε, φοβερέ, ἀγαθέ, εὔσπλαγχνε, ὁ
συμπαθής μάλιστα περὶ τὸ πλάσμα τὸ Σόν. ‘Ο ποιήσας
ἀπὸ γῆς ἄνθρωπον κατ’ εἰκόνα Σὴν καὶ ὅμοίωσιν καὶ
χαρισάμενος αὐτῷ τὴν τοῦ παραδείσου ἀπόλαυσιν· πα-
ραβάντα δὲ τὴν ἐντολήν Σου καὶ ἐκπεσόντα, τοῦτον οὐ
παρεῖδες, οὐδὲ ἐγκατέλιπες, ἀγαθέ, ἀλλ’ ἐπαίδευσας αὐ-
τὸν ὡς εὔσπλαγχνος πατήρ, ἐκάλεσας αὐτὸν διὰ νόμου,
ἐπαιδαγώγησας αὐτὸν διὰ τῶν Προφητῶν, ὕστερον δὲ
αὐτὸν τὸν μονογενῆ Σου Υἱόν, τὸν Κύριον ἡμῶν Ἰη-
σοῦν Χριστόν, ἐξαπέστειλας εἰς τὸν κόσμον, ἵνα Αὐτὸς
ἐλθὼν τὴν Σὴν ἀνανεώσῃ καὶ ἀνεγείρῃ εἰκόνα· “Ος κατ-
ελθὼν ἐκ τῶν οὐρανῶν καὶ σαρκωθεὶς ἐκ Πνεύματος
ἄγιον καὶ Μαρίας τῆς ἀγίας ἀειπαρθένου καὶ Θεοτόκου,
συναναστραφείς τε τοῖς ἀνθρώποις, πάντα φονόμησε
πρὸς σωτηρίαν τοῦ γένους ἡμῶν. Μέλλων δὲ τὸν ἐκού-
σιον καὶ ζωοποιὸν διὰ σταυροῦ θάνατον ὁ ἀναμάρτητος
ὑπὲρ ἡμῶν τῶν ἀμαρτωλῶν καταδέχεσθαι, ἐν τῇ νυκτὶ
ἡ παρεδίδοτο, μᾶλλον δ’ ἔαυτὸν παρεδίδου, ὑπὲρ τῆς
τοῦ κόσμου ζωῆς καὶ σωτηρίας.

(Μετὰ τὰς λέξεις ταύτας, ὁ Ἱερεὺς τῇ χειρὶ τὸν ἄγιον
ἄρτον κατασχὼν καὶ σφραγίσας λέγει μυστικῶς):

Λαβὼν ἄρτον ἐπὶ τῶν ἀγίων καὶ ἀχράντων καὶ ἀθανάτων Αὐτοῦ χειρῶν, ἀναβλέψας εἰς τὸν οὐρανόν, καὶ ἀναδείξας Σοὶ τῷ Θεῷ καὶ Πατρὶ, εὐχαριστήσας, εὐλογήσας, ἀγιάσας, κλάσας, μετέδωκε τοῖς ἀγίοις καὶ μακαρίοις Αὐτοῦ μαθηταῖς καὶ Ἀποστόλοις εἰπών:

(ἐκφώνως):

Λάβετε, φάγετε· τοῦτο Μού ἔστι τὸ σῶμα, τὸ ὑπὲρ ὑμῶν κλώμενον καὶ διαδιδόμενον εἰς ἄφεσιν ἀμαρτιῶν.

‘Ο λαός· Ἄμην.

‘Ο Ιερεύς.

(Ἀποθέσας τὸν ἄγιον ἄρτον καὶ τὸ ποτήριον ἀνὰ χεῖρας λαβὼν λέγει μυστικῶς):

‘Ωσαύτως μετὰ τὸ δειπνῆσαι, λαβὼν ποτήριον καὶ κεράσας ἐξ οἴνου καὶ ὕδατος, ἀτενίσας εἰς τὸν οὐρανὸν καὶ ἀναδείξας Σοὶ τῷ Θεῷ καὶ Πατρὶ καὶ εὐχαριστήσας, εὐλογήσας, ἀγιάσας, πλήσας Πνεύματος ἀγίου, μετέδωκε τοῖς ἀγίοις καὶ μακαρίοις αὐτοῦ μαθηταῖς καὶ Ἀποστόλοις εἰπών:

(ἐκφώνως):

Πίετε ἐξ αὐτοῦ πάντες· τοῦτο Μού ἔστι τὸ αἷμα, τὸ τῆς καινῆς διαθήκης, τὸ ὑπὲρ ὑμῶν καὶ πολλῶν ἐκχυνόμενον καὶ διαδιδόμενον εἰς ἄφεσιν ἀμαρτιῶν.

‘Ο Διάκονος· Πιστεύομεν καὶ ὅμολογοῦμεν.

‘Ο λαός· Τὸν θάνατόν Σου, Κύριε καταγγέλλομεν καὶ τὴν Ἀνάστασίν Σου ὅμολογοῦμεν.

Ἄχος πάχεια | θεοῦ | τοῦτο | τότε |
ἀλλα | οὐν | θάνατον | τότε | ον Σου πᾶν

| κύριε | εἴ | κατατού | γέλο | μεν |
καὶ ιὴν | Ανάταστα | σι | . . . | . . . | πᾶν

| Σου δοξολογοῦ | μεν δη |
Σου δοξολογοῦ | μεν δη |
Σου δοξολογοῦ | μεν δη |

‘Ο Ιερεὺς [καθ’ ἔαυτὸν μυστικῶς]:

Τοῦτο ποιεῖτε εἰς τὴν Ἐμὴν ἀνάμνησιν· δσάκις γὰρ ἀν ἐσθίητε τὸν ἄρτον τοῦτον καὶ τὸ ποτήριον τοῦτο πίνετε τὸν θάνατον τοῦ Υἱοῦ τοῦ ἀνθρώπου καταγγέλλετε καὶ τὴν ἀνάστασιν Αὐτοῦ διμολογεῖτε, ἅχρις οὗ ἀν ἔλθῃ.

[Εἴτα σφραγίζων καὶ κλίνων λέγει ἐπευχόμενος]:

Μεμνημένοι οὖν καὶ ἡμεῖς οἱ ἀμαρτωλοὶ τῶν ζωοποιῶν Αὐτοῦ παθημάτων, τοῦ σωτηρίου σταυροῦ, καὶ τοῦ θανάτου καὶ τῆς ταφῆς, καὶ τῆς τριημέρου ἐκ νεκρῶν ἀναστάσεως, καὶ τῆς εἰς οὐρανοὺς ἀνόδου, καὶ τῆς ἐκ δεξιῶν Σου τοῦ Θεοῦ καὶ Πατρὸς καθέδρας, καὶ τῆς δευτέρας ἐνδόξου φοβερᾶς Αὐτοῦ παρουσίας, ὅταν ἔλθῃ μετὰ δόξης κρῖναι ζῶντας καὶ νεκρούς, ὅταν μέλλῃ ἐκάστῳ ἀποδιδόναι κατὰ τὰ ἔργα αὐτοῦ, Φεῖσαι ήμῶν Κύριε ὁ Θεὸς (γ'). μᾶλλον δὲ κατὰ τὴν εὐσπλαγχνίαν Αὐτοῦ, προσφέρομέν Σοι, Δέσποτα, τὴν φοβερὰν ταύτην καὶ ἀναίμακτον θυσίαν, δεόμενοι, ἵνα μὴ κατὰ τὰς ἀμαρτίας ήμῶν μηδὲ κατὰ τὰς ἀνομίας ήμῶν ἀνταποδώσῃς ήμῖν, ἀλλὰ κατὰ τὴν Σὴν ἐπιείκειαν καὶ ἀφατόν Σου φιλανθρωπίαν ὑπερβὰς καὶ ἔξαλείψας τὸ καθ’ ήμῶν χειρόγραφον τῶν Σῶν ἰκετῶν, χαρίσῃς ήμῖν τὰ οὐράνια καὶ τὰ αἰώνια Σου δωρήματα, ἢ διφθαλμὸς οὐκ εἶδε καὶ οὓς οὐκ ἤκουσε καὶ ἐπὶ καρδίαν ἀνθρώπου οὐκ ἀνέβη, ἢ ήτοί μασας, ὁ Θεός, τοῖς ἀγαπῶσί Σε, καὶ μὴ διὰ τὰς ἐμὰς ἀμαρτίας ἀθετήσῃς τὸν λαόν Σου, φιλάνθρωπε Κύριε.

(ἐκφώνως καὶ ἐμμελῶς):

‘Ο γὰρ λαός Σου καὶ ἡ Ἐκκλησία Σου ἰκετεύουσί Σε.

‘Ο λαός· Ἐλέησον ήμᾶς, Κύριε ὁ Θεός, ὁ Πατὴρ ὁ παντοκράτωρ (τρίς).

‘Ο Ιερεὺς [ἀνιστάμενος λέγει καθ’ ἔαυτόν]:

‘Ἐλέησον ήμᾶς, ὁ Θεὸς ὁ παντοκράτωρ· Ἐλέησον ήμᾶς, ὁ Θεὸς ὁ σωτὴρ ήμῶν· Ἐλέησον ήμᾶς, ὁ Θεὸς

κατὰ τὸ μέγα ἔλεός Σου καὶ ἐξαπόστειλον ἐφ' ἡμᾶς καὶ ἐπὶ τὰ προκείμενα ἄγια δῶρα ταῦτα τὸ Πνεῦμά Σου τὸ πανάγιον, τὸ Κύριον καὶ ζωοποιόν, τὸ σύνθρονόν Σοι τῷ Θεῷ καὶ Πατρὶ καὶ τῷ μονογενεῖ Σου Υἱῷ, τὸ συμβασιλεῦον, τὸ ὁμοούσιόν τε καὶ συναίδιον, τὸ λαλῆσαν ἐν νόμῳ καὶ προφήταις καὶ τῇ καινῇ Σου διαθήκῃ, τὸ καταβὰν ἐν εἴδει περιστερᾶς ἐπὶ τὸν Κύριον ἡμῶν Ἰησοῦν Χριστὸν ἐν τῷ Ἰορδάνῃ ποταμῷ καὶ μεῖναν ἐπ' Αὐτόν, τὸ καταβὰν ἐπὶ τοὺς ἀγίους Σου Ἀποστόλους ἐν εἴδει πυρίνων γλωσσῶν ἐν τῷ ὑπερώφω τῆς ἀγίας καὶ ἐνδόξου Σιών, ἐν τῇ ἡμέρᾳ τῆς ἀγίας Πεντηκοστῆς· αὐτὸ τὸ Πνεῦμά Σου τὸ πανάγιον κατάπεμψον, Δέσποτα, ἐφ' ἡμᾶς καὶ ἐπὶ τὰ προκείμενα ἄγια δῶρα ταῦτα, ἵνα ἐπιφοιτήσαν τῇ ἀγίᾳ καὶ ἀγαθῇ καὶ ἐνδόξῳ Αὐτοῦ παρουσίᾳ ἀγιάσῃ καὶ ποιήσῃ τὸν μὲν ἄρτον τοῦτον σῶμα ἀγιον Χριστοῦ.

Ἄχος ἦ · **O** γάρ λα - ὁ - - δες Σου ^π καὶ
 — — — | ἕδος λα | — ὁ γα | λα —
 ἡ Ἐκκλη σί - α Σου - - - { - . κε
 | ἕδος λα | λα — |
 τεύ - ου σί - - - Σε ^π ^η

Ἄχος ἦ **E** — | λα — — | ἕδος λα
 Κε χ λέ η σον ἡ μᾶς Κύριε ὁ

— | λα — — — | λα —
 θε δες γι δπατήρ ὁ παν το κρά- τωρ ^{x (αι)} ^η

Τὸ τέλος | λα — — — | λα —
 τοῦ γ' γι δ πα τήρ ὁ παν το κρά - - -

| λα — — — | λα —
 τω - - - ωρ ^η ^η

· Ο Διάκονος · Αμήν.

· Ο Ιερεύς Καὶ τὸ ποτήριον τοῦτο αἷμα τίμιον Χριστοῦ.

· Ο Διάκονος · Αμήν.

· Ο Ιερεὺς (ἰστάμενος καὶ φραγίζων τὰ δῶρα λέγει καθ' ἑαυτόν):

· Ινα γένωνται πᾶσι τοῖς ἔξ αὐτῶν μεταλαμβάνουσιν εἰς ἄφεσιν ἀμαρτιῶν καὶ εἰς ζωὴν αἰώνιον.

· Ο Διάκονος · Αμήν.

· Ο Ιερεὺς (καθ' ἑαυτόν):

Εἰς ἀγιασμὸν ψυχῶν καὶ σωμάτων ἀμήν εἰς καρποφορίαν ἔργων ἀγαθῶν ἀμήν εἰς στηριγμὸν τῆς ἀγίας Σου καθολικῆς καὶ ἀποστολικῆς Ἐκκλησίας, ἦν ἐθεμελίωσας ἐπὶ τὴν πέτραν τῆς πίστεως, ίνα πῦλαι ὅδου μὴ κατισχύσωσιν αὐτῆς· ρυόμενος αὐτὴν ἀπὸ πάσης αἵρεσεως καὶ ἀπὸ σκανδάλου τῶν ἔργαζομένων τὴν ἀνομίαν, διαφυλάττων μέχρι συντελείας τῶν αἰώνων.

· Ο Διάκονος · Αμήν.

· Ο Ιερεύς ·

[Σφραγίζων ἐπεύχεται, τοῦ λαοῦ ὑποψάλλοντος πολλάκις: Μνήσθητι Κύριε ὁ Θεὸς ἡμῶν]

Προσφέρομέν Σοι, Δέσποτα, καὶ ὑπὲρ τῶν ἀγίων Σου τόπων, οὓς ἐδόξασας τῇ Θεοφανείᾳ τοῦ Χριστοῦ Σου καὶ τῇ ἐπιφοιτήσει τοῦ παναγίου Σου Πνεύματος· προηγουμένως ὑπὲρ τῆς ἀγίας καὶ ἐνδόξου Σιών, τῆς μητρὸς πασῶν τῶν ἐκκλησιῶν· καὶ ὑπὲρ τῆς κατὰ πᾶσαν τὴν οἰκουμένην ἀγίας Σου καθολικῆς καὶ ἀποστολικῆς ἐκκλησίας· πλουσίας καὶ νῦν τὰς δωρεὰς τοῦ Παναγίου Σου Πνεύματος ἐπιχορήγησον αὐτῇ, Δέσποτα· Μνήσθητι Κύριε, καὶ τῶν ἐν αὐτῇ ἀγίων πατέρων ἡμῶν καὶ ἐπισκόπων, τῶν ἐν πάσῃ τῇ οἰκουμένῃ δρθιδόξως δρθιοτομούντων τὸν λόγον τῆς Σῆς ἀληθείας. Ἐν πρώτοις μνή-

σθητι, Κύριε ὁ Θεὸς ἡμῶν, τοῦ ὁσίου πατρὸς ἡμῶν, τοῦ ἀγιωτάτου ἡμῶν Ἀρχιεπισκόπου (δεῖνος). γῆρας αὐτῷ τίμιον χάρισαι, μακροχρόνιον αὐτὸν διαφύλαξον, ποιμαίνοντα τὸν λαόν Σου ἐν πάσῃ εὐσεβείᾳ καὶ σεμνῇ τητι. Μνήσθητι, Κύριε, τοῦ ἐνθάδε τιμίου πρεσβυτερίου καὶ τοῦ ἀπανταχοῦ, τῆς ἐν Χριστῷ διακονίας, λοιπῆς πάσης ὑπηρεσίας, παντὸς ἐκκλησιαστικοῦ τάγματος καὶ τῆς ἐν Χριστῷ ἀδελφότητος ἡμῶν καὶ παντὸς τοῦ φιλοχρίστου λαοῦ. Μνήσθητι, Κύριε, τῶν συμπαρισταμένων ἡμῖν Ἱερέων, λειτουργῶν ἐν ταύτῃ τῇ ἀγίᾳ ὕρᾳ ἐνώπιον τοῦ ἀγίου Σου θυσιαστηρίου ἐπὶ προσενέξει τῆς ἀγίας καὶ ἀναιμάκτου Σου θυσίας, καὶ δός αὐτοῖς καὶ ἡμῖν λόγον ἐν ἀνοίξει τοῦ στόματος ἡμῶν, εἰς δόξαν καὶ ἔπαινον τοῦ παναγίου ὄνόματός Σου. Μνήσθητι, Κύριε, κατὰ τὸ πλῆθος τοῦ ἐλέους Σου καὶ τῶν οἰκτιρμῶν Σου, καὶ ἐμοῦ τοῦ ταπεινοῦ καὶ ἀμαρτωλοῦ καὶ ἀναξίου δούλου Σου, καὶ ἐπίσκεψαι με ἐν ἐλέει καὶ οἰκτιρμοῖς· καὶ

Mvh σθη τι - Kú - ri - e - ο Θε - -
ο - ος ἡ - - μω - - - - x - ρω

ρῦσαι καὶ ἀθώωσον ἐκ τῶν καταδιωκόντων με, Κύριε, Κύριε τῶν δυνάμεων, καὶ μὴ εἰσέλθῃς εἰς κρίσιν μετὰ τοῦ δούλου Σου, καὶ ἐπειδὴ ἐπλεόνασεν ἐν ἑμοὶ ἡ ἄμαρτία, ὑπερπερισσεύσοι Σοι ἡ χάρις. Μνήσθητι, Κύριε, καὶ τῶν τὸ ἄγιόν Σου θυσιαστήριον κυκλούντων διακόνων χάρισαι αὐτοῖς βίον ἄμεμπτον, ἀσπιλον αὐτῶν τὴν διακονίαν διαφύλαξον, καὶ βαθμοὺς ἀγαθοὺς αὐτοῖς περιποίησαι. Μνήσθητι, Κύριε, τῆς ἀγίας Σου τοῦ Θεοῦ ἡμῶν πόλεως καὶ τῆς βασιλευούσης καὶ πάσης πόλεως καὶ χώρας καὶ τῶν ἐν δρθιδόξῳ πίστει καὶ εὐλαβείᾳ κατοικούντων ἐν αὐταῖς, εἰρήνης καὶ ἀσφαλείας αὐτῶν. Μνήσθητι, Κύριε, τῶν εὔσεβεστάτων καὶ φιλοχρίστων ἡμῶν βασιλέων, παντὸς τοῦ παλατίου καὶ τοῦ στρατοπέδου αὐτῶν, καὶ τῆς οὐρανόθεν βοηθείας καὶ νίκης αὐτῶν. Ἐπιλαβοῦ δπλού καὶ θυρεοῦ, καὶ ἀνάστηθι εἰς τὴν βοήθειαν αὐτῶν, ὑπόταξον αὐτοῖς πάντα τὰ πολέμια καὶ βάρβαρα ἔθνη· ρύθμισον αὐτῶν τὰ βουλεύματα, ἵνα ἡρεμον καὶ ἡσύχιον βίον διάγωμεν ἐν πάσῃ εὔσεβείᾳ καὶ σεμνότητι. Μνήσθητι, Κύριε, πλεόντων, δόδοιπορούντων, ξενιτευόντων χριστιανῶν, τῶν ἐν δεσμοῖς καὶ φυλακαῖς, τῶν ἐν αἰχμαλωσίαις καὶ ἔξορίαις, ἐν μετάλλοις καὶ βασάνοις, καὶ πικραῖς δουλείαις ὅντων, πατέρων τε καὶ ἀδελφῶν ἡμῶν, εἰρηνικῆς ἐπανόδου ἐκάστου αὐτῶν εἰς τὰ οἰκεῖα. |Μνήσθητι, Κύριε, τῶν ἐν γήρᾳ καὶ ἀδυναμίᾳ ὅντων, νοσούντων, καμνόντων, καὶ τῶν ὑπὸ πνευμάτων ἀκαθάρτων ἐνοχλουμένων, καὶ τῆς παρὰ Σοῦ τοῦ Θεοῦ ταχείας ἴασεως καὶ σωτηρίας αὐτῶν. Μνήσθητι, Κύριε, πάσης ψυχῆς χριστιανικῆς θλιβομένης καὶ καταπονουμένης, ἐλέους καὶ βοηθείας Σοῦ τοῦ Θεοῦ ἐπιδεομένης, καὶ ἐπιστροφῆς τῶν πεπλανημένων. Μνήσθητι, Κύριε, τῶν ἐν παρθενίᾳ καὶ εὐλαβείᾳ καὶ ἀσκήσει διαμενόντων, καὶ τῶν ἐν ὅρεσι καὶ σπηλαίοις καὶ ταῖς ὁπαῖς τῆς γῆς ἀγωνιζόμενων ὁσίων πατέρων τε καὶ ἀδελφῶν ἡμῶν, διὰ τὸ ὄνομά Σου τὸ ἄγιον. Μνήσθητι, Κύριε, πάντων εἰς ἀγαθόν· πάντας ἐλέησον, Δέσποτα· πᾶσιν ἡμῖν διαλλάγηθι· εἰρήνευσον τὰ πλήθη τοῦ λαοῦ Σου· διασκέδασον τὰ σκάνδαλα, κατάργησον τοὺς πολέμους· παῦσον τὰ σχί-

σματα τῶν ἐκκλησιῶν· τὰς τῶν αἵρεσεων ἐπαναστάσεις
ἐν τάχει κατάλυσον· κατάβαλε τὸ φρύαγμα τῶν ἐθνῶν·
ὕψωσον κέρας χριστιανῶν δρθιδόξων, τὴν Σὴν εἰρή-
νην καὶ τὴν Σὴν ἀγάπην χάρισαι ἡμῖν, ὁ Θεός, ὁ Σω-
τὴρ ἡμῶν, ἡ ἐλπὶς πάντων τῶν περάτων τῆς γῆς. Μνή-
σθητι, Κύριε, εὐκρασίας ἀέρων, ὅμβρων εἰρηνικῶν,
δρόσων ἀγαθῶν, καρπῶν εὐφορίας, τελείας εὐετηρίας,
καὶ τοῦ στεφάνου τοῦ ἐνιαυτοῦ τῆς χρηστότητός Σου·
οἱ γὰρ δρθιαλμοὶ πάντων εἰς Σὲ ἐλπίζουσι, καὶ Σὺ δίδως
τὴν τροφὴν αὐτῶν ἐν εὐκαιρίᾳ· ἀνοίγεις Σὺ τὴν χεῖρά
Σου, καὶ ἐμπιπλᾶς πᾶν ζῷον εὐδοκίας. Μνήσθητι, Κύριε,
τῶν καρποφορησάντων καὶ καρποφορούντων ἐν ταῖς
ἀγίαις τοῦ Θεοῦ Ἐκκλησίαις καὶ μεμνημένων τῶν πε-
νήτων καὶ τῶν ἐντειλαμένων ἡμῖν τοῦ μνημονεύειν
αὐτῶν ἐν ταῖς προσευχαῖς. Ἐτι μνησθῆναι καταξίωσον,
Κύριε, καὶ τῶν τὰς προσφορὰς ταύτας προσενεγκάντων
ἐν τῇ σήμερον ἡμέρᾳ ἐπὶ τὸ ἄγιόν Σου Θυσιαστήριον,
καὶ ὑπὲρ ὃν ἔκαστος προσήνεγκεν, ἢ κατὰ διάνοιαν ἔχει,
καὶ τῶν ἀρτίως Σοι ἀναγινωσκομένων. Μνήσθητι, Κύριε,
καὶ τῶν ἡμετέρων γονέων, συγγενῶν, καὶ φίλων, (δεῖνος
καὶ δεῖνος). Τούτων πάντων μνήσθητι, Κύριε, ὃν ἐ-
μνήσθημεν καὶ ὃν οὐκ ἐμνήσθημεν, δρθιδόξων· ἀντίδος
αὐτοῖς ἀντὶ τῶν ἐπιγείων τὰ οὐράνια, ἀντὶ τῶν φθαρτῶν
τὰ ἄφθαρτα, ἀντὶ τῶν προσκαίρων τὰ αἰώνια, κατὰ τὸ
ἐπάγγελμα τοῦ Χριστοῦ Σου, ἐπειδὴ ζωῆς καὶ θανάτου
τὴν ἔξουσίαν ἔχεις. Ἐτι μνησθῆναι καταξίωσον, Δέ-
σποτα, καὶ τῶν ἀπ' αἰῶνός Σοι εὐαρεστησάντων κατὰ
γενεὰν καὶ γενεάν, ἀγίων πατέρων, πατριαρχῶν, προ-
φητῶν, ἀποστόλων, μαρτύρων, διδασκά-
λων, δσίων, καὶ παντὸς πνεύματος δικαίου ἐν πίστει
τετελειωμένου. Μνήσθητι, Κύριε, τῆς ἀρχαγγελικῆς
φωνῆς τῆς λεγούστης· Χαῖρε Κεχαριτωμένη, ὁ Κύριος
μετὰ Σοῦ, εὐλογημένη Σὺ ἐν γυναιξί, καὶ εὐλογημένος
ὁ καρπὸς τῆς κοιλίας Σου, δτι Σωτῆρα ἔτεκες τῶν ψυ-
χῶν ἡμῶν.

(ἐκφώνως):

Ἐξαιρέτως τῆς παναγίας καὶ ὑπερευλογημένης, ἀχράντου, δεσποίνης ἡμῶν Θεοτόκου καὶ ἀειπαρθένου Μαρίας.

Ο λαός· Μνήσθητι, Κύριε, ὁ Θεὸς ἡμῶν.

Ο Ιερεὺς [μυστικῶς]:

Τοῦ ἀγίου Ἰωάννου τοῦ ἐνδόξου προφήτου Προδόμου καὶ Βαπτιστοῦ, τῶν ἀγίων Ἀποστόλων, τῶν ἀγίων Προφητῶν καὶ Πατριαρχῶν καὶ Δικαίων, ἀγίων Μαρτύρων καὶ Ὁμολογητῶν. Μνήσθητι, Κύριε, ὁ Θεὸς τῶν ἀγίων Πατέρων ἡμῶν καὶ Ἀρχιεπισκόπων καὶ πάσης σαρκός, ών ἐμνήσθημεν καὶ ών οὐκ ἐμνήσθημεν. Ἐκεῖ αὐτοὺς ἀνάπαυσον ἐν χώρᾳ ζώντων, ἐν τῇ βασιλείᾳ Σου, ἐν τρυφῇ τοῦ παραδείσου, ἐν κόλποις Ἀβραὰμ καὶ Ἰσαὰκ καὶ Ἰακώβ, τῶν ἀγίων Πατέρων ἡμῶν, ὅθεν ἀπέδρα ὁδύνη, λύπη καὶ στεναγμός, ἔνθα ἐπισκοπεῖ τὸ φῶς τοῦ προσώπου Σου καὶ καταλάμπει διὰ παντός. Ἡμῶν δὲ τὰ τέλη τῆς ζωῆς χριστιανὰ καὶ εὐάρεστα καὶ ἀναμάρτητα ἐν εἰρήνῃ κατεύθυνον, Κύριε, ἐπισυνάγων ἡμᾶς ὑπὸ τοὺς πόδας τῶν ἐκλεκτῶν Σου, ὅτι θέλεις καὶ ώς θέλεις, μόνον χωρὶς αἰσχύνης καὶ παραπτωμάτων διὰ τοῦ μονογενοῦς Σου Υἱοῦ, Κυρίου δὲ καὶ Θεοῦ καὶ Σωτῆρος ἡμῶν, Ἰησοῦ Χριστοῦ. Αὐτὸς γάρ ἐστιν ὁ μόνος ἀναμάρτητος φανεῖς ἐπὶ τῆς γῆς.

Ο Διάκονος·

Καὶ ὑπὲρ εἰρήνης καὶ εὐσταθείας παντὸς τοῦ κόσμου καὶ τῶν ἀγίων τοῦ Θεοῦ Ἐκκλησιῶν, καὶ ὑπὲρ ών ἔκαστος προσήνεγκεν ἢ κατὰ διάνοιαν ἔχει καὶ τοῦ παρεστῶτος λαοῦ, καὶ πάντων καὶ πασῶν.

Ο Ιερεὺς [ἐκφώνως]:

Δὸς καὶ ἡμῖν καὶ αὐτοῖς ώς ἀγαθὸς καὶ φιλάνθρωπος Δεσπότης.

Ο λαός· Ἀνεξ, ἄφες, συγχώρησον, ὁ Θεός, τὰ παραπτώματα ἡμῶν, τὰ ἔκούσια, τὰ ἀκούσια, τὰ ἐν γνώσει καὶ τὰ ἐν ἀγνοίᾳ.

‘Ο ‘Ιερεὺς [ἐκφώνως]:

Χάριτι καὶ οἰκτιρμοῖς καὶ φιλανθρωπίᾳ τοῦ Χριστοῦ
Σου, μεθ' Οὐ εὐλογητὸς εἶ καὶ δεδοξασμένος σὺν τῷ πα-
ναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ
καὶ εἰς τοὺς αἰῶνας τῶν αἰώνων.

‘Ο λαός. Ἀμήν.

‘Ο ‘Ιερεύς. Εἰρήνη πᾶσι.

‘Ο λαός. Καὶ τῷ Πνεύματί σου.

‘Ο Διάκονος.

"Ἐτι καὶ ἔτι καὶ διὰ παντὸς ἐν εἰρήνῃ τοῦ Κυρίου δεηθῶμεν.

‘Υπὲρ τῶν προσκομισθέντων καὶ ἀγιασθέντων τι-
μίων, ἐπουρανίων, ἀρρήτων, ἀχράντων, ἐνδόξων, φοβε-
ρῶν, φρικτῶν, θείων δώρων Κυρίῳ τῷ Θεῷ ἡμῶν δεη-
θῶμεν.

‘Οπως Κύριος ὁ Θεὸς ἡμῶν, προσδεξάμενος αὐτὰ εἰς τὸ ἅγιον καὶ ὑπερουράνιον νοερὸν καὶ πνευματικὸν Αὐτοῦ θυσιαστήριον, εἰς ὅσμὴν εὐωδίας, ἀντικαταπέμψῃ

Ἄλλα πάντα τὰ εἰδώλα τοῦτα οὐκ εἰσερχόμενοι
παραβάντες τὸν πύργον τοῦ ναοῦ τοῦ Αἰγαίου
παρατητέοντες τοῦτα τὰ εἰδώλα τοῦτα οὐκ εἰσερχόμενοι
παραβάντες τὸν πύργον τοῦ ναοῦ τοῦ Αἰγαίου

ήμιν τὴν θείαν χάριν καὶ τὴν δωρεὰν τοῦ παναγίου Πνεύματος, δεηθῶμεν.

Τὴν ἐνότητα τῆς πίστεως, καὶ τὴν κοινωνίαν τοῦ παναγίου Αὐτοῦ καὶ προσκυνητοῦ Πνεύματος αἰτησάμενοι, ἔαυτοὺς καὶ ἄλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

‘Ο λαός· Σοί, Κύριε.

‘Ο Ιερεὺς [μυστικῶς]:

Θεὸς καὶ Πατὴρ τοῦ Κυρίου καὶ Θεοῦ, καὶ Σωτῆρος ἡμῶν Ἰησοῦ Χριστοῦ, ὁ μεγαλώνυμος Κύριος, ἡ μακαρία φύσις, ἡ ἀφθονος ἀγαθότης, ὁ πάντων Θεὸς καὶ Δεσπότης, ὁ ὃν εὐλογητὸς εἰς τοὺς αἰῶνας τῶν αἰώνων, ὁ καθήμενος ἐπὶ τῶν Χερουβίμ καὶ δοξαζόμενος ὑπὸ τῶν Σεραφίμ, ὁ παρεστήκασι χίλιαι χιλιάδες καὶ μύριαι μυριάδες ἀγίων Ἀγγέλων καὶ Ἀρχαγγέλων στρατιαί, τὰ μὲν προσενεχθέντα Σοι δῶρα, δόματα, καρπώματα, εἰς ὀσμὴν εὐωδίας προσεδέξω, καὶ ἀγιάσαι καὶ τελειῶσαι κατηξίωσας, ἀγαθέ, τῇ χάριτι τοῦ Χριστοῦ Σου καὶ τοῦ παναγίου Σου Πνεύματος ἀγίασον, Δέσποτα καὶ τὰς ἡμετέρας ψυχὰς καὶ τὰ σώματα καὶ τὰ πνεύματα καὶ ψηλάφησον τὰς διανοίας, καὶ ἀνάκρινον τὰς συνειδήσεις· καὶ ἔκβαλε ἀφ’ ἡμῶν πᾶσαν ἔννοιαν πονηράν, πάντα λογισμὸν ἀσελγῆ, πᾶσαν ἐπιθυμίαν καὶ ἐνθύμησιν αἰσχράν, πάντα λόγον ἀπρεπῆ, πάντα φθόνον καὶ τύφον καὶ ὑπόκρισιν, πᾶν ψεῦδος, πάντα δόλον, πάντα πειρασμὸν βιωτικόν, πᾶσαν πλεονεξίαν, πᾶσαν κενοδοξίαν, πᾶσαν κακίαν, πάντα θυμόν, πᾶσαν ὀργῆν, πᾶσαν μνησικακίαν, πᾶσαν βλασφημίαν, πᾶσαν φιλαργυρίαν καὶ ρᾳθυμίαν, πᾶσαν κίνησιν σαρκός τε καὶ πνεύματος, ἀπηλλοτριωμένην τοῦ θελήματος τῆς ἀγιότητός Σου.

[ἐκφώνως]:

Καὶ καταξίωσον ἡμᾶς, Δέσποτα, φιλάνθρωπε Κύριε, μετὰ παρρησίας, ἀκατακρίτως, ἐν καθαρῷ καρδίᾳ, ψυχῇ πεφωτισμένῃ, ἀνεπαισχύντῳ προσώπῳ, ἡγιασμένοις χεί-

λεσι, τολμᾶν ἐπικαλεῖσθαι Σέ, τὸν ἐν τοῖς οὐρανοῖς ἄγιον Θεὸν Πατέρα καὶ λέγειν.

·Ο λαός· Πάτερ ἡμῶν ὁ ἐν τοῖς οὐρανοῖς...

·Ο Ἱερεὺς [έστως λέγει καθ' ἑαυτόν]:

Καὶ μὴ εἰσενέγκης ἡμᾶς εἰς πειρασμόν, Κύριε, Κύριε τῶν δυνάμεων, ὁ εἰδὼς τὴν ἀσθένειαν ἡμῶν, ἀλλὰ ρῦσαι ἡμᾶς, ἀπὸ τοῦ πονηροῦ καὶ ἐκ τῶν ἔργων αὐτοῦ καὶ πάσης ἐπηρείας καὶ μεθοδείας αὐτοῦ διὰ τὸ ὅνομά Σου τὸ ἄγιον, τὸ ἐπικληθὲν ἐπὶ τὴν ἡμετέραν ταπείνωσιν.

[ἐκφώνως]:

·Οτι Σοῦ ἔστιν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἅγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

·Ο λαός· Ἀμήν.

·Ο Ἱερεὺς· Εἰρήνη πᾶσι.

·Ο Διάκονος· Τὰς κεφαλὰς ἡμῶν τῷ Κυρίῳ κλίνωμεν.

·Ο Ἱερεὺς [μυστικῶς]:

Σοὶ ἐκλίναμεν οἱ δοῦλοί Σου, Κύριε, τοὺς ἑαυτῶν αὐχένας, ἐνώπιον τοῦ ἄγίου Θυσιαστηρίου, ἀπεκδεχόμενοι τὰ παρὰ Σοῦ πλούσια ἐλέη πλουσίαν καὶ νῦν τὴν χάριν Σου καὶ τὴν εὐλογίαν Σου ἔξαπόστειλον ἡμῖν, Δέσποτα, καὶ ἀγίασον ἡμῶν τὰς ψυχὰς καὶ τὰ σώματα καὶ τὰ πνεύματα, ἵνα ἀξιοί γενώμεθα κοινωνοὶ καὶ μετοχοί γενέσθαι τῶν ἄγίων Σου μυστηρίων εἰς ἄφεσιν ἀμαρτιῶν καὶ εἰς ζωὴν αἰώνιον.

[ἐκφώνως]:

Σὺ γὰρ προσκυνητὸς καὶ δεδοξασμένος ὑπάρχεις, ὁ Θεὸς ἡμῶν, καὶ ὁ μονογενῆς Σου Υἱὸς καὶ τὸ Πνεῦμα Σου τὸ πανάγιον, νῦν καὶ ἀεὶ καὶ εἰς τοὺς αἰῶνας τῶν αἰώνων.

[Μετὰ τοῦτο στρεφόμενος πρὸς τὸν λαὸν ὁ Ἱερεὺς ἐκφωνεῖ]:

Καὶ ἔσται ἡ χάρις καὶ τὰ ἐλέη τῆς ἀγίας καὶ ὅμοουσίου, ἀκτίστου καὶ ἀδιαιρέτου καὶ προσκυνητῆς Τριάδος μετὰ πάντων ἡμῶν.

·Ο λαός· Καὶ μετὰ τοῦ πνεύματός Σου.

·Ο Διάκονος· Μετὰ φόβου Θεοῦ πρόσχωμεν.

·Ο Ἱερεὺς [ὑψῶν τὸν ἄρτον λέγει καθ' ἑαυτόν]:

"Ἄγιε, ὁ ἐν Ἀγίοις ἀναπαυόμενος, Κύριε, ἀγίασον ἡμᾶς τῷ λόγῳ τῆς Σῆς χάριτος καὶ ἐπιφοιτήσει τοῦ παναγίου Σου Πνεύματος. Σὺ γάρ εἶπας, Δέσποτα· "Ἄγιοι ἔσεσθε, δτὶ "Ἄγιός εἰμι, Κύριος ὁ Θεὸς ἡμῶν.

[Καὶ τὴν ἑξῆς εὐχήν]:

·Ακατάληπτε Θεέ, Λόγε, τῷ Πατρὶ καὶ τῷ παναγίῳ Πνεύματι ὅμοούσιε, συναīδιε, καὶ ἀχώριστε, πρόσδεξαι τὸν ἀκήρατον ὅμονον ἐν ταῖς ἀγίαις Σου ἀναιμάκτοις θυσίαις σὺν τοῖς Χερουβίμ καὶ Σεραφίμ καὶ παρ' ἐμοῦ τοῦ ἀμαρτωλοῦ, βιῶντος καὶ λέγοντος.

[Εἴτα ἐκφωνεῖ]:

Τὰ ἄγια τοῖς ἀγίοις.

·Ο λαός· Εἰς Ἀγιος, εἰς Κύριος Ἰησοῦς Χριστός, εἰς δόξαν Θεοῦ Πατρός, σὺν ἀγίῳ Πνεύματι, φῇ δόξα εἰς τοὺς αἰῶνας τῶν αἰώνων.

·Ο Διάκονος·

·Υπὲρ σωτηρίας καὶ ἀντιλήψεως τοῦ ἀγιωτάτου ἡμῶν Πατρὸς καὶ Ἀρχιεπισκόπου (δεῖνος) καὶ ὑπὲρ πάσης ψυχῆς θλιβομένης καὶ καταπονουμένης, ἐλέους καὶ βοηθείας Θεοῦ ἐπιδεομένης, καὶ ἐπιστροφῆς τῶν πεπλανημένων, ιάσεως τῶν ἀσθενούντων, ἀναρρύσεως τῶν αἰχμαλώτων, ἀναπαύσεως τῶν προκεκοιμημένων πατέρων τε καὶ ἀδελφῶν ἡμῶν, πάντες ἐκτενῶς εἴπωμεν, Κύριε ἐλέησον.

·Ο λαός· Κύριε ἐλέησον.

[Τ' ἀνωτέρῳ τοῦ Διακόνου λέγοντος, ὁ Ἱερεὺς κλᾶ τὸν ἄρτον καὶ κρατεῖ τῇ δεξιᾷ τὸ ἥμισυ καὶ τῇ ἄριστερᾳ τὸ ἔτερον ἥμισυ, καὶ βάπτει τὸ τῆς δεξιᾶς ἐν τῷ κρατήρι λέγων.

Ἐνωσίς τοῦ παναγίου σώματος καὶ τοῦ τιμίου αἵματος τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ.

Καὶ εὐθέως ἄρχεται μελίζειν, καὶ τίθησιν εἰς τὸν κρατῆρα μίαν μερίδα ἀπλῆν λέγων.

Ἡνωται καὶ ἡγίασται, καὶ τετελείωται τὰ ἅγια δῶρα ταῦτα, εἰς τὸ ὄνομα τοῦ Πατρὸς καὶ τοῦ Υἱοῦ καὶ τοῦ ἁγίου Πνεύματος, φῶ τὴν δόξαν καὶ τὸ κράτος εἰς τοὺς αἰῶνας.

Εἴτα δὲ ἐκχέει ζέον ὕδωρ εἰς τὸ Ποτήριον].

Ο Διάκονος Ἐν εἰρήνῃ Χριστοῦ ψάλωμεν.

Ο λαός· [Κοινωνικὸν] Γεύσασθε καὶ ἴδετε ὅτι Χριστὸς ὁ Κύριος. Ἀλληλούϊα.

Ο Ἱερεὺς, [ἔπειτα μυστικῶς πρὸ τοῦ μεταλαβεῖν]:

Δέσποτα Χριστέ, ὁ Θεὸς ἡμῶν, ὁ οὐράνιος ἄρτος, ἡ τροφὴ τοῦ παντὸς κόσμου, ἡμαρτον εἰς τὸν οὐρανὸν καὶ ἐνώπιόν Σου, καὶ οὐκ εἰμὶ ἄξιος μεταλαβεῖν τῶν ἁγίων καὶ ἀχράντων Σου μυστηρίων ἀλλὰ διὰ τὴν Σὴν ἀγαθότητα καὶ ἄφατον μακροθυμίαν ἄξιόν με ποίησον καὶ ἀκατάκριτον καὶ ἀνεπαίσχυντον μετασχεῖν τοῦ παναγίου σώματος καὶ τοῦ τιμίου αἵματος, εἰς ἄφεσιν ἀμαρτιῶν καὶ εἰς ζωὴν αἰώνιον.

[Μετὰ τοῦτο κοινωνεῖ ὁ Ἱερεὺς τοῦ σώματος καὶ αἵματος καὶ μεταδίδωσι τῷ Διακόνῳ. Ὁτε δὲ ἐπαίρει ὁ Διάκονος τὸν δίσκον καὶ τὸ ποτήριον εἰς τὸ μεταδιδόναι τῷ λαῷ, λέγει].

‘Ο Διάκονος· Κύριε, εὐλόγησον.

‘Ο Ιερεὺς [ἐκφώνως]:

Δόξα τῷ Θεῷ τῷ ἀγιάσαντι καὶ ἀγιάζοντι πάντας ἡμᾶς.

‘Ο Διάκονος·

‘Υψώθητι ἐπὶ τοὺς οὐρανούς, ὁ Θεός, καὶ ἐπὶ πᾶσαν τὴν γῆν· ἡ δόξα Σου καὶ ἡ βασιλεία Σου διαμένει εἰς τοὺς αἰῶνας τῶν αἰώνων.

‘Ο Ιερεὺς [ἐκφώνως]:

Εὐλογητὸν τὸ δνομα Κυρίου τοῦ Θεοῦ ἡμῶν εἰς τοὺς αἰῶνας τῶν αἰώνων.

‘Ο Διάκονος·

Μετὰ φόβου Θεοῦ προσέλθετε.

‘Ο λαός, [μετὰ τὸ μεταλαβεῖν ψάλλει]: Πλήρωσον τὸ στόμα μου αἰνέσεώς Σου, Κύριε, καὶ χαρᾶς ἔμπλησον τὰ χείλη μου, δπως ὑμνήσω τὴν δόξαν Σου.— Εὐχαριστοῦμέν Σοι Χριστὲ ὁ Θεός ἡμῶν, δτι ἡξίωσας ἡμᾶς μετασχεῖν τοῦ σώματος καὶ αἵματός Σου εἰς ἄφεσιν ἀμαρτιῶν καὶ εἰς ζωὴν τὴν αἰώνιον ἀκατακρίτους ἡμᾶς διαφύλαξον, δεόμεθα, ως ἀγαθὸς καὶ φιλάνθρωπος.

‘Ο Ιερεύς·

[Μετὰ τὸ μεταλαβεῖν πάντας, λέγει καθ’ ἑαυτὸν τὴν ἔξτης εὐχὴν τοῦ θυμιάματος]:

Ἄχος καὶ πάθος
λήρωσον τὸ στόμα μου αἱ νέες
ώς Σου Κύριε καὶ χαρᾶς ἔμπλησον τὰ χεῖλα μου
λημούσῃ διπλῶς μνήσω τὴν δόξαν Σου
Τὰ λοιπά: «Εὐχαριστοῦμέν Σοι, Χριστὲ ὁ Θεός ἡμών...»: χθυνα.

Εῦφρανας ἡμᾶς, ὁ Θεός, ἐν τῇ ἐνώσει Σου καὶ Σοὶ προσφέρομεν ὅμνον χαριστήριον, καρπὸν χειλέων, ὁμολογούντων τὴν χάριν Σου σὺν τῷ θυμιάματι τούτῳ, ἀναβῆτω δὲ πρὸς Σέ, ὁ Θεός· καὶ μὴ ἀποστραφείη διὰ κενῆς, ἀλλὰ χάρισαι ἡμῖν δι' αὐτοῦ εὐωδίαν τοῦ παναγίου Σου Πνεύματος, τὸ μύρον τὸ ἄχραντον καὶ ἀναφαίρετον· πλήρωσον τὸ στόμα ἡμῶν αἰνέσεως καὶ τὰ χείλη ἀγαλλιάσεως καὶ τὴν καρδίαν χαρᾶς καὶ εὐφροσύνης, ἐν Χριστῷ Ἰησοῦ τῷ Κυρίῳ ἡμῶν, μεθ' οὗ εὐλογητὸς εἴ τοντα παναγίῳ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

‘Ο Διάκονος·

“Ἐτι καὶ ἔτι διὰ παντὸς ἐν εἰρήνῃ τοῦ Κυρίου δεηθῶμεν. Ὁπως γένηται ἡμῖν ἡ μετάληψις τῶν ἀγιασμάτων Αὐτοῦ εἰς ἀποτροπὴν παντὸς πονηροῦ πράγματος, εἰς ἐφόδιον ζωῆς αἰωνίου, εἰς κοινωνίαν καὶ δωρεὰν τοῦ ἀγίου Πνεύματος, δεηθῶμεν. Τῆς παναγίας, ἀχράντου, ὑπερενδόξου, εὐλογημένης, δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγίων καὶ Δικαίων μνημονεύσαντες, ἐαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

‘Ο λαός· Σοί, Κύριε.

‘Ο Ιερεύς·

[Τοῦ Διακόνου τὸ ἀνωτέρω λέγοντος ἐπεύχεται μυστικῶς]:

Ο Θεός, ὁ διὰ πολλὴν καὶ ἄφατον εὐσπλαγχνίαν συγκαταβὰς τῇ ἀσθενείᾳ τῶν δούλων Σου καὶ καταξιώσας ἡμᾶς μετασχεῖν ταύτης τῆς ἐπουρανίου τραπέζης, μὴ κατακρίνῃς ἡμᾶς, Δέσποτα, τοὺς ἀμαρτωλοὺς ἐπὶ τῇ μεταλήψει τῶν ἀχράντων Σου μυστηρίων, ἀλλὰ φύλαξον ἡμᾶς, ἀγαθέ, ἐν ἀγιασμῷ, ἵνα ἄξιοι γενόμενοι τοῦ παναγίου Σου Πνεύματος εὑρωμενοὶ μέρος καὶ κλῆρον μετὰ πάντων τῶν Ἅγίων τῶν ἀπ' αἰῶνός Σοὶ εὐαρεστη-

σάντων ἐν τῷ φωτὶ τοῦ προσώπου Σου, διὰ τῶν οἰκτιρμῶν τοῦ μονογενοῦς Σου Υἱοῦ, Κυρίου δὲ καὶ Θεοῦ καὶ Σωτῆρος ἡμῶν Ἰησοῦ Χριστοῦ, μεθ' Οὗ εὐλογητὸς εἰ σὺν τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

[ἐκφώνως]:

“Οτι ηὐλόγηται καὶ ἡγίασται καὶ δεδόξασται τὸ πάντιμον καὶ μεγαλοπρεπὲς ἄγιον ὄνομά Σου, τοῦ Πατρὸς καὶ τοῦ Υἱοῦ καὶ τοῦ ἀγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

‘Ο λαός· ’Αμήν.

‘Ο Ιερεύς· Εἰρήνη πᾶσι.

‘Ο Διάκονος· Τὰς κεφαλὰς ἡμῶν τῷ Κυρίῳ κλίνωμεν.

‘Ο λαός· Σοί, Κύριε.

‘Ο Ιερεὺς [καθ' ἑαυτόν]:

Ο Θεὸς δέ μέγας καὶ θαυμαστός, ἔπιδε ἐπὶ τοὺς δούλους Σου, δτι Σοὶ τοὺς αὐχένας ἐκλίναμεν, καὶ ἔκτεινον τὴν χεῖρά Σου τὴν κραταιάν, τὴν πλήρη εὐλογιῶν, καὶ εὐλόγησον τὸν λαόν Σου, καὶ διαφύλαξον τὴν κληρονομίαν Σου, ἵνα ἀεὶ καὶ διὰ παντὸς δοξάζωμέν Σε, τὸν μόνον ζῶντα καὶ ἀληθινὸν Θεὸν ἡμῶν, τὴν ἀγίαν καὶ δμούσιον Τριάδα, Πατέρα καὶ Υἱὸν καὶ τὸ “Ἄγιον Πνεῦμα.

[ἐκφωνως]:

Σοὶ γὰρ πρέπει καὶ ἐποφείλεται ἡ παρὰ πάντων ἡμῶν πᾶσα δοξολογία, τιμή, προσκύνησις καὶ εὐχαριστία, τῷ Πατρὶ καὶ τῷ Υἱῷ καὶ τῷ ἀγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

‘Ο λαός· ’Αμήν.

‘Ο Διάκονος· Ἐν εἰρήνῃ Χριστοῦ πορευθῶμεν.

‘Ο ‘Ιερεύς·

[ἐκφώνως ἐπὶ τοῦ ἐν τῷ μέσῳ τοῦ ναοῦ ἄμβωνος ἴστά-
μενος]:

Ἐ κ δυνάμεως εἰς δύναμιν πορευόμενοι, καὶ πᾶσαν τὴν ἐν
τῷ ναῷ Σου πληρώσαντες θείαν λειτουργίαν καὶ νῦν
δεόμεθά Σου, Κύριε ὁ Θεὸς ἡμῶν, τελείας φιλανθρωπίας
ἀξίωσον ἡμᾶς· ὀρθοτόμησον ἡμῶν τὴν ὁδόν, ρίζωσον
ἡμᾶς ἐν τῷ φόβῳ Σου, πάντας ἐλέησον καὶ τῆς ἐπουρα-
νίου Σου βασιλείας ἀξίους ἀνάδειξον ἐν Χριστῷ Ἰησοῦ
τῷ Κυρίῳ ἡμῶν, μεθ’ Οὐ Σοὶ πρέπει δόξα, τιμῇ, κράτος,
ἄμα τῷ παναγίῳ Πνεύματι, νῦν καὶ ἀεὶ καὶ εἰς τοὺς αἰώ-
νας τῶν αἰώνων.

[Μεθ’ ὁ εἰσέρχεται ὁ Ἱερεὺς εἰς τὸ ἅγιον Βῆμα].

‘Ο Διάκονος, [πρὸς τὸν λαόν, σοβαρῶς καὶ ἡρέμα]:

‘Απολύεσθε ἐν εἰρήνῃ.

‘Ο ‘Ιερεὺς [καθ’ ἑαυτόν]:

Ἐ ὑλόγηται ὁ Θεός, ὁ εὐλογῶν καὶ ἀγιάζων ἡμᾶς διὰ τῆς
μεταλήψεως τῶν ἀγίων καὶ ἀχράντων Αὐτοῦ μυστη-
ρίων, νῦν καὶ ἀεὶ καὶ εἰς τοὺς αἰώνας τῶν αἰώνων. Ἀμήν.

